

വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റി യോഗം
14.11.2023 (ചൊവ്വ) ഉച്ചയ്ക്ക് 3.00 മണി
സ്ഥലം :-ലയം ഹാൾ സെക്രട്ടറിയേറ്റ് അനക്സ് II

അജണ്ട

1

2. കോഓർഡിനേഷൻ കമ്മിറ്റിയുടെ 26.09.2023-ലെ യോഗ തീരുമാന പ്രകാരം തുടർനടപടി റിപ്പോർട്ട് കിട്ടിയ വിഷയങ്ങൾ

2.7 ഖണ്ഡിക 4.29

കൈപറമ്പ് ഗ്രാമപഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 17.06.2023 ലെ കത്തും കൈപറമ്പ് ഗ്രാമപഞ്ചായത്ത് ഭരണസമിതിയുടെ 31.03.2023 ലെ 1(22) -ാം നമ്പർ തീരുമാനവും അനുബന്ധരേഖകളും (SRG 884/23 - CC/375/23).

വിഷയം:- ലൈഫ് ഭവനപദ്ധതി പ്രകാരം വീടു നിർമ്മിക്കുന്നതിന് സഹായം നൽകുന്നതു സംബന്ധിച്ച്

കൈപറമ്പ് ഗ്രാമപഞ്ചായത്തിലെ ശ്രീരാമചന്ദ്രൻ ചിറക്കൽ വീട് എന്ന വ്യക്തി 2020-ലെ ലൈഫ് ഭവന ലിസ്റ്റിൽ (എസ്.സി) 23-ാം നമ്പറായി ഉൾപ്പെട്ടിട്ടുണ്ട്. ഇദ്ദേഹത്തിന് 2010-2011 ൽ ഭവന നിർമ്മാണത്തിന് 55,750 രൂപ നൽകിയിരുന്നു. എന്നാൽ വീടിന്റെ തറ മാത്രമേ നിർമ്മിച്ചുള്ളൂ. ഇങ്ങനെ 55,750 രൂപയുടെ ബാധ്യത ഉള്ളതിനാൽ ലൈഫ് മിഷൻ പദ്ധതി പ്രകാരം വീടുനിർമ്മാണത്തിന് ധനസഹായം നൽകാൻ കഴിയില്ല എന്ന് ലൈഫ് മിഷൻ ജില്ലാ കോഓർഡിനേറ്റർ അറിയിച്ചിട്ടുണ്ട്. പലിശ ഒഴിവാക്കി തന്നാൽ 2010-11 ൽ കൈപ്പറ്റിയ 55,750 രൂപ തിരികെ അടയ്ക്കാമെന്ന് അപേക്ഷകൻ അറിയിച്ചിട്ടുണ്ട്. ശ്രീരാമചന്ദ്രന്റെ ഭാര്യ സ്കോക് വന്ന് 8 മാസമായി തളർന്ന് കിടക്കുകയാണ്.

ഈ കുടുംബത്തിന്റെ ജീവിത സാഹചര്യം ബുദ്ധിമുട്ടുള്ളതായതിനാൽ 2010-11 ൽ നൽകിയ തുക കണക്കാക്കാതെ ലൈഫ് നിരക്കു പ്രകാരമുള്ള മുഴുവൻ തുകയും നൽകാൻ അനുമതി നൽകണമെന്നതു സംബന്ധിച്ച്.

26.09.2023 ലെ തീരുമാനം :- ഇത് പരിശോധിച്ച് റിപ്പോർട്ട് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

റിപ്പോർട്ട് :- 2010-11 ൽ കൈപ്പറ്റിയ ആനുപാതിക വിഹിതം 4.00 ലക്ഷം രൂപയിൽ നിന്ന് കുറവ് ചെയ്ത് ബാക്കി തുക നൽകുന്ന രീതി അവലംബിക്കാം. അല്ലെങ്കിൽ ഇപ്പോഴത്തെ നിരക്കായ 4.00 ലക്ഷം രൂപയിൽ നിന്ന് 2010-11-ൽ കൈപ്പറ്റിയ 55,750 രൂപ കുറവ് ചെയ്ത് ബാക്കി തുക നൽകാം.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) സി.ഇ.ഒ. ലൈഫ് മിഷൻ 2) തദ്ദേശസ്വയംഭരണ (ഡി.ഇ)വകുപ്പ്
--	---

2

2.7 ഖണ്ഡിക 4.30

നെടുമങ്ങാട് ബ്ലോക്ക് പഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 10.03.2023 ലെ Plg 1040/2022-23/DPC/DPO/ തിരു CC നമ്പർ കത്തും നെടുമങ്ങാട് ബ്ലോക്ക് പഞ്ചായത്ത് സെക്രട്ടറിയുടെ 03.03.2023-ലെ കത്തും അനുബന്ധ രേഖകളും (SRG 1036/23).

വിഷയം:- ലൈഫ് ഭവനപദ്ധതിയിൽ വീട് അനുവദിക്കണമെന്നത് സംബന്ധിച്ച്.

ആനാട് ഗ്രാമപഞ്ചായത്തിലെ ശ്രീമതി ആതിര എ, ചേലയിൽ വടക്കുകര വീട് എന്ന വ്യക്തിക്ക് ലൈഫ് ഭവനപദ്ധതി പ്രകാരം വീടു അനുവദിച്ചു നൽകണമെന്ന് ആവശ്യപ്പെട്ടിരുന്നു. ശ്രീമതി

ആതിരയുടെ പിതാവ് ലൈഫ് ഭവന പദ്ധതിയിൽ വീടിന് അപേക്ഷിച്ചിരുന്നു. എന്നാൽ 2020 ലെ കരടു ലിസ്റ്റിൽ ഉൾപ്പെട്ടില്ല. ഒന്നാംഘട്ട അപ്പീൽ സമയത്ത് ഈ വ്യക്തി ആശുപത്രിയിലായിരുന്നു. പിന്നീടു മരണപ്പെട്ടു. അതിനാൽ ശ്രീമതി ആതിരയുടെ അമ്മയെക്കൊണ്ടു ബ്ലോക്ക് പഞ്ചായത്ത് സെക്രട്ടറിക്ക് അപ്പീൽ ഫയൽ ചെയ്യാനും അപ്പീൽ ചെയ്യുന്ന മുറയ്ക്ക് സർക്കാരിന്റെ അനുമതിയോടു കൂടിയോ ബ്ലോക്ക് പഞ്ചായത്തു തലത്തിൽ തന്നെ പ്രത്യേക കേസായി പരിഗണിച്ചോ വിഷയം പരിഹരിക്കണമെന്ന് തദ്ദേശസ്വയംഭരണ സ്ഥാപനങ്ങൾക്ക് വേണ്ടിയുള്ള ബഹു. ഓംബുഡ്സ്മാൻ 09.02.2022ൽ ഉത്തരവായിട്ടുണ്ട്. ഈ കുടുംബം ലൈഫ് മാനദണ്ഡ പ്രകാരം അർഹതയുള്ളതാണെന്ന് അറിയിച്ചുകൊണ്ട് ലൈഫ് മിഷൻ മുഖേന വീടു നിർമ്മിക്കുന്നതിന് അനുമതി നൽകണമെന്നതു സംബന്ധിച്ച്

26.09.2023 ലെ തീരുമാനം :- ഇത് പരിശോധിച്ച് റിപ്പോർട്ട് നൽകാൻ ലൈഫ് മിഷൻ ചീഫ് എക്സിക്യൂട്ടീവ് ഡയറക്ടറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

റിപ്പോർട്ട് :- തദ്ദേശസ്വയംഭരണ സ്ഥാപനങ്ങൾക്കുവേണ്ടിയുള്ള ഓംബുഡ്സ്മാന്റെ ഉത്തരവിന്റെ അടിസ്ഥാനത്തിലും ലൈഫ് 2020 അർഹതാ മാനദണ്ഡങ്ങളുടെയും ക്ലേശഘടകങ്ങളുടെയും അടിസ്ഥാനത്തിലും ശ്രീമതി.ആതിരയുടെ അപ്പീൽ തീർപ്പാക്കി വിശദമായ റിപ്പോർട്ട് സമർപ്പിക്കുന്നതിന് നെടുമങ്ങാട് ബ്ലോക്ക് പഞ്ചായത്ത് സെക്രട്ടറിക്ക് നിർദ്ദേശം നൽകി റിപ്പോർട്ടിന്റെ അടിസ്ഥാനത്തിൽ തുടർനടപടി സ്വീകരിക്കാവുന്നതാണ് എന്ന് അറിയിച്ചിരിക്കുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ഇ)വകുപ്പ്
--	------------------------------

3

2.7 ഖണ്ഡിക 4.35

അലിപ്പറമ്പ് ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 10.07.2023 ലെ കത്തും ശ്രീമതി പാത്തമ്മ ചാത്തോളി വീട് എന്ന വ്യക്തിയുടെ 22.05.2023 ലെ കത്തും ഉള്ളടക്കം ചെയ്തിരിക്കുന്ന ഗ്രാമപഞ്ചായത്തു സെക്രട്ടറിയുടെ 28.04.2023 ലെ കത്തും (SRG 946/23 - CC/419/23).

വിഷയം:- ലൈഫ് ഭവനപദ്ധതി പ്രകാരം വീടു നിർമ്മിച്ചു നൽകുന്നതു സംബന്ധിച്ച്

ശ്രീമതി പാത്തമ്മ ചാത്തോളി വീട് എന്ന വ്യക്തി ലൈഫ് ഭവന ലിസ്റ്റിൽ ക്രമ നമ്പർ 12 ആയി ഉൾപ്പെട്ടിട്ടുണ്ട്. എന്നാൽ ശ്രീമതി പാത്തമ്മ ഉൾപ്പെടുന്ന റേഷൻ കാർഡിൽ ഉൾപ്പെട്ട വ്യക്തിക്ക് (അപേക്ഷകയുടെ സഹോദരൻ) സ്വന്തമായി വീടുണ്ട്. അതിനാൽ ഇവർക്ക് വീടു ലഭിക്കുന്നതിന് തടസ്സമുണ്ട്. 18.05.2023 ൽ നടന്ന കരുതലും കൈത്താങ്ങും പരാതി പരിഹാര അദാലത്തിൽ ഈ വിഷയം പരിഹരിക്കണമെന്ന് അപേക്ഷക ആവശ്യപ്പെട്ടിരുന്നു. ലൈഫ് പദ്ധതി പ്രകാരം വീടു നൽകാൻ അനുമതി സംബന്ധിച്ച്.

26.09.2023-ലെ തീരുമാനം :- ഇത് പരിശോധിച്ച് റിപ്പോർട്ട് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

റിപ്പോർട്ട്:- ശ്രീമതി.പാത്തമ്മ ചാത്തോളി ഉൾപ്പെട്ട റേഷൻ കാർഡിൽ സഹോദരന് വീടുണ്ട് എന്നതിനാൽ ഈ വ്യക്തിക്ക് ഭവന നിർമ്മാണത്തിന് അർഹതയില്ല എന്നറിയിച്ചിട്ടുണ്ട്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ഇ)വകുപ്പ്
--	------------------------------

4

2.7 ഖണ്ഡിക 4.38

കുറ്റിക്കോൽ ഗ്രാമപഞ്ചായത്ത്

കാസർഗോഡ് ജില്ലാ പ്ലാനിംഗ് ഓഫീസറുടെ 14.08.2023 ലെ കത്തും കുറ്റിക്കോൽ ഗ്രാമപഞ്ചായത്ത് ഭരണസമിതിയുടെ 27.06.2023 ലെ 4(1)-ാം നമ്പർ തീരുമാനവും (SRG 1167/23 - CC/493/23).

വിഷയം:- ലൈഫ് ഭവനപദ്ധതിയിൽ ഗുണഭോക്താക്കളെ ഉൾപ്പെടുത്തുന്നതു സംബന്ധിച്ച്.

കുറ്റിക്കോൽ ഗ്രാമപഞ്ചായത്തിലെ താഴെ പറയുന്ന നാലു ഗുണഭോക്താക്കൾ യഥാസമയം ലൈഫ് ഭവന പദ്ധതിക്കായി അപേക്ഷ നൽകിയിരുന്നില്ല. ഈ വിഷയം 27.05.2023 ൽ നടന്ന 'കരുതലും കൈത്താങ്ങും' പരാതി പരിഹാര അദാലത്തിൽ വന്നിരുന്നു. അദാലത്തിൽ പരിഗണിച്ച വിഷയം എന്ന നിലയിൽ ഇവരെ ലൈഫ് ഭവനപദ്ധതിയുടെ ഗുണഭോക്തൃലിസ്റ്റിൽ ഉൾപ്പെടുത്തണമെന്നതു സംബന്ധിച്ച്.

- 1) ശ്രീ മോഹൻ.കെ, പുളുവിഞ്ചി വീട്, കരിവേടകം
- 2) ശ്രീമതി ഓമന.സി, കക്കച്ചാൽ, ബന്തടുക്ക
- 3) ശ്രീ ശങ്കരൻ, കക്കച്ചാൽ ഹൗസ്, ബന്തടുക്ക
- 4) ശ്രീമതി രോഹിണി. എച്ച്, കക്കച്ചാൽ ഹൗസ്, ബന്തടുക്ക

26.09.2023-ലെ തീരുമാനം :- ഇവരുടെ അർഹത സംബന്ധിച്ച് പരിശോധിച്ച് റിപ്പോർട്ട് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമലപ്പെടുത്തിയ പ്രകാരം റിപ്പോർട്ട് നൽകി.

റിപ്പോർട്ട്:- കുറ്റിക്കോൽ ഗ്രാമപഞ്ചായത്തിലെ അസിസ്റ്റന്റ് എഞ്ചിനീയർ മുകളിൽ പറഞ്ഞവരുടെ വീടുകൾ പരിശോധിച്ച് നിലവിൽ വീടുകൾ വാസയോഗ്യമല്ലായെന്ന് സാക്ഷ്യപത്രം ലഭ്യമാക്കുന്ന മുറയ്ക്ക് ലൈഫ് അർഹതാമാനദണ്ഡ പ്രകാരം ഈ കുടുംബങ്ങളെ ലൈഫ് 2020 ഗുണഭോക്തൃ പട്ടികയിൽ ഉൾപ്പെടുത്തുന്ന കാര്യം പരിഗണിക്കാവുന്നതാണെന്ന് അറിയിച്ചിരിക്കുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ചീഫ് എക്സിക്യൂട്ടീവ് ഓഫീസർ, ലൈഫ് മിഷൻ 2) തദ്ദേശസ്വയംഭരണ (ഡി.ഇ)വകുപ്പ്
--	---

5

4. പ്രത്യേക വിഷയം

4.1 ഏലപ്പാറ ഗ്രാമപഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 11.07.2023 ലെ കത്ത് (SRG 1005/23 - CC/428/23).

വിഷയം:- കാർഷികോപകരണങ്ങൾ കർഷകർക്ക് വ്യക്തിഗത സഹായമായി നൽകാൻ അനുമതി സംബന്ധിച്ച്

പ്രോ.നം: 39/23	അടങ്കൽ	14,00,000 രൂപ
	വീകസനഫണ്ട് ജനറൽ	7,00,000 രൂപ
	ഗുണഭോക്തൃ വിഹിതം	7,00,000 രൂപ
പേര്	കർഷകർക്ക് കളവെട്ടി, പവർസ്പ്രെയർ എന്നിവ വാങ്ങുന്നതിന് ധനസഹായം	

പവർ സ്പ്രെയർ, കളവെട്ടി, ടീ ഹാർവസ്റ്റർ, കുരുമുളക് മെതിയെന്ത്രം തുടങ്ങിയ കാർഷിക ഉപകരണങ്ങൾ കർഷകർക്ക് വ്യക്തിഗത സഹായമായി നൽകാൻ ഉദ്ദേശിക്കുന്നു. എന്നാൽ മാർഗ്ഗരേഖ പ്രകാരം ചാരിറ്റബിൾ സൊസൈറ്റീസ് നിയമപ്രകാരമോ സഹകരണനിയമ പ്രകാരമോ രജിസ്റ്റർ ചെയ്ത കർഷക / കർഷക തൊഴിലാളി സംഘം/സമിതികൾക്കാണ് നൽകാവുന്നത്. ഈ ഉപകരണങ്ങൾ വ്യക്തിഗത സഹായമായി നൽകാൻ അനുമതി ആവശ്യപ്പെട്ടിരിക്കുന്നു.

6

4.2 വെള്ളിയാമറ്റം ഗ്രാമപഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 01.08.2023 ലെ കത്ത് (SRG 1048/23 - CC/542/2023).

വിഷയം:- അങ്കണവാടികളിലും സ്കൂളുകളിലും പച്ചക്കറി കൃഷി നടത്തുന്നത് സംബന്ധിച്ച്

പ്രോ.നം: 44/24	അടങ്കൽ	1,00,000 രൂപ (വികസനഫണ്ട് ജനറൽ)
പേര്	കൃഷി അങ്കണം - അങ്കണവാടികളിലും സ്കൂളുകളിലും	

വെള്ളിയാമറ്റം ഗ്രാമപഞ്ചായത്തിലെ അങ്കണവാടികൾ, സർക്കാർ/മാനേജ്മെന്റ് സ്കൂളുകൾ, കിന്റർഗാർട്ടൻ എന്നീ സ്ഥാപനങ്ങളിൽ പച്ചക്കറി കൃഷി നടത്തുന്നതിനാണ് പ്രോജക്ട്. കാർഷിക കർമ്മസേനയെ ഉപയോഗിച്ച് 25 മൺചട്ടികളിൽ പോട്ടിംഗ് മിശ്രിതം, ജൈവവളം എന്നിവ നിറച്ച് അങ്കണവാടികളിലും സ്കൂളുകളിലും പച്ചക്കറി കൃഷി തോട്ടം സജ്ജീകരിക്കാനാണ് പദ്ധതി. 25 ചട്ടിയുടെ ഒരു യൂണിറ്റിന് 5000 രൂപ ചെലവു വരും. 100 ശതമാനം സബ്സിഡിയോടെ നൽകുന്നു. കുട്ടികളെ കൃഷി ചെയ്യുന്നതിൽ പ്രോത്സാഹിപ്പിക്കുന്നതിനു വേണ്ടിയുള്ള ഈ പ്രോജക്ടിന് അനുമതി ആവശ്യപ്പെട്ടിരിക്കുന്നു.

7

4.3 ദി കേരള സ്റ്റേറ്റ് കോഓപ്പറേറ്റീവ് മാർക്കറ്റിംഗ് ഫെഡറേഷൻ ലിമിറ്റഡ്

സർക്കാരിന്റെ 24.08.2023-ലെ DA1/306/2023 തസ്വഭവ നമ്പർ കത്തും കേരള മാർക്കറ്റ് ഫെഡ് ചെയർമാന്റെ കത്തും മാർക്കറ്റിംഗ് ഫെഡ് മാനേജിംഗ് ഡയറക്ടറുടെ 29.07.2023-ലെ കത്തും (SRG/1213/23)

വിഷയം:- കാർഷിക ഉത്പാദനോപാധികൾ മാർക്കറ്റ് ഫെഡിൽ നിന്ന് നേരിട്ടു വാങ്ങാൻ അനുമതി സംബന്ധിച്ച്

തദ്ദേശഭരണസ്ഥാപനങ്ങൾ കൃഷിഭവൻ മുഖേന വിതരണം ചെയ്യുന്ന വിത്ത്, വിവിധ ഇനം വളങ്ങൾ കാർഷിക ഉത്പാദനോപാധികൾ എന്നിവ ടെണ്ടർ/ക്വട്ടേഷൻ ഇല്ലാതെ മാർക്കറ്റ് ഫെഡിൽ നിന്നും വാങ്ങാൻ അനുമതി ആവശ്യപ്പെട്ടിരിക്കുന്നു.

8

4.4 തൃശ്ശൂർ ജില്ലാ പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 14.08.2023 ലെ കത്തും തൃശ്ശൂർ ജില്ലാ പഞ്ചായത്ത് ഭരണസമിതിയുടെ 24.01.2023 ലെ 6/7-ാം നമ്പർ തീരുമാനവും (SRG/1176/23 - CC/163/23).

വിഷയം:- ടെറസ്സിലും മുറ്റത്തും പച്ചക്കറി കൃഷി ചെയ്യുന്നതിന് അനുമതി സംബന്ധിച്ച്

പ്രോ.നം: 155/24 (പഴയ നമ്പർ 194/23)	അടങ്കൽ	16,56,393 രൂപ
	വികസനഫണ്ട് - ജനറൽ	10,00,956 രൂപ
	തനത് ഫണ്ട്	1437 രൂപ
	ഗുണഭോക്തൃ വിഹിതം	6,54,000 രൂപ
പേര്	സമഗ്ര പച്ചക്കറി വികസനം - വനിതാഗ്രൂപ്പ്	

വീടുകളുടെ ടെറസ്സിലും മുറ്റത്തും പച്ചക്കറി കൃഷി പ്രോത്സാഹിപ്പിക്കാൻ മൺചട്ടിയിൽ വളമിശ്രിതം ചേർത്ത് പച്ചക്കറി തൈകൾ നൽകുന്നതിനാണ് പ്രോജക്ട്. വനിതാ ഗ്രൂപ്പുകൾക്കാണ് നൽകാൻ ഉദ്ദേശിക്കുന്നത്. മാർഗ്ഗരേഖ പ്രകാരം ടെറസ്സ് / മുറ്റത്ത് ഇതേ രീതിയിൽ പച്ചക്കറി കൃഷിക്ക് സഹായം നൽകാവുന്നത് ഗ്രാമപഞ്ചായത്തുകൾക്കും നഗരസഭകൾക്കുമാണ്. ബ്ലോക്ക് പഞ്ചായത്തിന് നേരിട്ടു നടപ്പാക്കാൻ അനുമതി ആവശ്യപ്പെട്ടിരിക്കുന്നു.

9

4.5 കൊണ്ടോട്ടി ബ്ലോക്ക് പഞ്ചായത്ത്

ബഹു. വള്ളിക്കുന്ന് എം.എൽ.എ യുടെ 07.09.2023 ലെ കത്തും മലപ്പുറം ജില്ലാ പ്ലാനിംഗ് ഓഫീസറുടെ 08.09.2023 ലെ കത്തും അനുബന്ധരേഖകളും (SRG/ 1270/23 - CC/659/23).

വിഷയം:- കാർബൺ ന്യൂട്രൽ ഫാമിളിന്റെ ഭാഗമായി മുള വച്ചുപിടിപ്പിക്കാൻ ധനസഹായം നൽകുന്നത് സംബന്ധിച്ച്.

പ്രോ.നം: 73/23	അടങ്കൽ	8,26,550 രൂപ (വികസന ഫണ്ട് ജനറൽ- 50,00,000) (കേന്ദ്രാവിഷ്കൃത വിഹിതം-3,26,550 രൂപ)
പേര്	കാർബൺ ന്യൂട്രൽ ഫാമിളി - മുളവച്ചുപിടിപ്പിക്കൽ	

പൊതുസ്ഥലം കുറവായതിനാൽ സ്വകാര്യ വ്യക്തിയുടെ സ്ഥലത്ത് മുളവച്ചുപിടിപ്പിക്കാനാണ് ഉദ്ദേശിക്കുന്നത്. ഭൂമിയുടെ ഉടമസ്ഥാവകാശം കർഷകരിൽ നിലനിർത്തിക്കൊണ്ട് സൗജന്യമായി നൽകുന്ന തൈതകൾ നട്ടുപരിപാലിക്കുമെന്ന് രേഖാമൂലം ഉറപ്പുനൽകുന്നവരെയാണ് തിരഞ്ഞെടുക്കുന്നത്. MGNREGS തൊഴിലാളികളുടെ സഹായം, തൈകൾ, വളം എന്നിവ സൗജന്യമായി നൽകുന്നു. 1050 കുടുംബങ്ങളിലൂടെ 15.12 ഹെക്ടർ സ്വകാര്യ ഭൂമിയിൽ മുളകൃഷി വ്യാപിക്കാനാണ് ലക്ഷ്യം. വിശദാംശം താഴെ ചേർക്കുന്നു.

ക്രമ നമ്പർ	ഇനം	തൈകളുടെ എണ്ണം	ചെലവ് (വികസനഫണ്ട്)	MGNREGS	ആകെ സബ്സിഡി
1	മുള തൈ (@Rs. 63.60 രൂപ)	4400	2,80,000	-	2,80,000
2	വള കീറ്റ് (@Rs. 38)	4400 കീറ്റ്	1,67,000	-	1,67,000
3	പരിശീലനം (@Rs. 6000)	7	42,000	-	42,000
4	കഴിയെടുത്ത് തൈ നടൽ	4400	-	3,26,550	3,26,550
5	ട്രാൻസ്പോർട്ടേഷൻ	4400	11,000	-	11,000
ആകെ			5,00,000	3,26,550	8,26,550

10

4.6 കോഴിക്കോട് ബ്ലോക്ക് പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 16.08.2023 ലെ കത്തും (SRG/ 1179/23 - CC/580/23).

വിഷയം:- വിള ഇൻഷുറൻസ് ഒഴിവാക്കി കൃഷി ചെയ്തവർക്ക് ധനസഹായം നൽകുന്നത് സംബന്ധിച്ച്.

പ്രോ.നം: 81/24	അടങ്കൽ	5,18,000 രൂപ (വികസന ഫണ്ട് ജനറൽ)
പേര്	ഞങ്ങളും കൃഷിയിലേക്ക് - തരിശുഭൂമി കൃഷിയോഗ്യമാക്കൽ	

കർഷകർക്ക് കൃഷിക്ക് ധനസഹായം നൽകുന്നതിന് വിള ഇൻഷുറൻസ് വേണമെന്ന മാനദണ്ഡം ഒഴിവാക്കണമെന്ന് കോഴിക്കോട് ബ്ലോക്ക് പഞ്ചായത്ത് ആവശ്യപ്പെട്ടിരിക്കുന്നു. വിള ഇൻഷുറൻസ് ഇല്ലെങ്കിൽ പ്രകൃതി ക്ഷോഭത്തിലും മറ്റും കൃഷിനാശമുണ്ടായാൽ സർക്കാരിനു വലിയ നഷ്ടമുണ്ടാകുമെന്നതു ചൂണ്ടിക്കാണിച്ച് 15.06.2023 ലെ കോഓർഡിനേഷൻ കമ്മിറ്റി യോഗം ആവശ്യം നിരസിച്ചു. എന്നാൽ കഴിഞ്ഞ വർഷം (2022-23)ൽ 13.32 ഹെക്ടർ സ്ഥലത്ത് വിള ഇൻഷുറൻസ് കൂടാതെ കർഷകർ കൃഷിയിറക്കുകയും വിളവെടുക്കുകയും ചെയ്തു. ഇതിന്റെ സബ്സിഡിയായി 5,32,800 രൂപ കർഷകർക്കു നൽകാനുണ്ട്. ഈ തുക നൽകാനായി ഈ വർഷം സ്പിൽഓവർ ആയി പ്രോജക്ട് എടുത്തിട്ടുണ്ട്. കൃഷി പൂർത്തിയാക്കിയ സാഹചര്യത്തിൽ

ഇവർക്ക് നൽകാനുള്ള തുക അനുവദിക്കാൻ അനുമതി ആവശ്യപ്പെട്ടിരിക്കുന്നു. നെൽകൃഷിയാണ് ചെയ്തതെന്ന് അറിയിച്ചിട്ടുണ്ട്

11

4.7 തകഴി ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 30.06.2023 ലെ കത്ത് (SRG 931/23 - CC/424/23).

വിഷയം:- അപൂർവ്വമായ ജീവജാലങ്ങളുടെ സംരക്ഷണം സംബന്ധിച്ച്

പ്രോ.നം: 49/24	അടങ്കൽ	15,000 രൂപ (തനത് ഫണ്ട്)
പേര്	ജൈവവൈവിധ്യ ജീൻ പൂൾ	

പ്രകൃതിയിൽ നിന്ന് അപ്രത്യക്ഷമായിക്കൊണ്ടിരിക്കുന്ന ജീവജാലങ്ങളുടെ സംരക്ഷണത്തിനാണ് പ്രോജക്ട്. പല കാരണങ്ങളാൽ അപ്രത്യക്ഷമായിക്കൊണ്ടിരിക്കുന്ന നാടൻ മുള, തവള മുതലായ ജീവജാലങ്ങളെ കണ്ടെത്തി അവയ്ക്ക് ആവാസ കേന്ദ്രങ്ങളൊരുക്കി ബ്രീഡിംഗ് സൗകര്യമൊരുക്കുന്നു. പിന്നീട് അനുകൂലഘട്ടങ്ങളിൽ പൊതുജലാശയങ്ങളിൽ നിക്ഷേപിക്കുന്നു. ബയോ ഡൈവേഴ്സിറ്റി മാനേജ്മെന്റ് കമ്മിറ്റിയുടെ സഹകരണത്തോടെ നടപ്പാക്കാനുദ്ദേശിക്കുന്ന ഈ പ്രോജക്ടിന് അനുമതി ആവശ്യപ്പെട്ടിരിക്കുന്നു.

12

4.8 തകഴി ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 30.06.2023 ലെ കത്ത് (SRG 932/23 - CC/423/23).

വിഷയം:- നാടൻമത്സ്യ ഇനങ്ങളുടെ സംരക്ഷണത്തിന് സൗകര്യമൊരുക്കുന്നതു സംബന്ധിച്ച്

പ്രോ.നം: 37/24	അടങ്കൽ	25,000 രൂപ (തനത് ഫണ്ട്)
പേര്	മത്സ്യങ്ങളുടെ പറ്റുദീസ	

നാടൻ മത്സ്യ ഇനങ്ങളുടെ പ്രജനനത്തിനും അതുവഴി മത്സ്യസമ്പത്ത് വാർദ്ധിപ്പിക്കുന്നതുമാണ് ലക്ഷ്യം. ഗ്രാമപഞ്ചായത്തിലെ ഒരു തോടിന്റെ പ്രത്യേക പ്രദേശം തെരഞ്ഞെടുത്ത് ആ പ്രദേശം മീൻപിടുത്ത നിരോധിത മേഖലയാക്കി ബോർഡ് സ്ഥാപിക്കുന്നു. തോടിന്റെ ഇരുവശം MGNREGS തൊഴിലാളികൾ മുഖേന കൈതയും വട്ടിപ്പുല്ലും വച്ചു പിടിപ്പിച്ച് ബ്രീഡിംഗിനും വളർച്ചയ്ക്കുമുള്ള സൗകര്യമൊരുക്കി വംശവർദ്ധനവുണ്ടാക്കുന്ന രീതിയാണ് ഉദ്ദേശിക്കുന്നത്. ബയോ ഡൈവേഴ്സിറ്റി മാനേജ്മെന്റ് കമ്മിറ്റിയുടെ കൂടെ നിർദ്ദേശത്തോടെ എടുത്ത ഈ പ്രോജക്ടിന് അനുമതി ആവശ്യപ്പെട്ടിരിക്കുന്നു.

13

4.9 തകഴി ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 30.06.2023 ലെ കത്ത് (SRG 933/23 - CC/422/23).

വിഷയം:- അസോളയും ഗപ്പിയും വളർത്തുന്നതിനുള്ള പ്രോജക്ടിന് അനുമതി സംബന്ധിച്ച്.

പ്രോ.നം: 34/23	അടങ്കൽ	10,000 രൂപ (തനത് ഫണ്ട്)
പേര്	അസോളയും ഗപ്പിയും	

മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ അസോള ടാങ്കുകൾ നിർമ്മിച്ചും ഉപയോഗശൂന്യമായ കുളങ്ങൾ വൃത്തിയാക്കി കയർ ഭൂവസ്ത്രം വിരിക്കുകയും ചെയ്ത് ടാങ്കിലും കുളത്തിലും അസോളയും ഗപ്പിമത്സ്യത്തെയും നിക്ഷേപിക്കുന്നു. അസോള പശുക്കൾക്കും കോഴികൾക്കും തീറ്റയായി ഉപയോഗിക്കുന്നു. ഗപ്പി മത്സ്യങ്ങൾ കൊതുക്കളെ നിയന്ത്രിക്കുന്നു. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

14

4.10 ദേവികളും ബ്ലോക്ക് പഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 07.10.2023-ലെ കത്ത് (SRG/ 1302/23 - CC/ 791/2023)

വിഷയം:- പട്ടികജാതി വിഭാഗത്തിലെ വിദ്യാർത്ഥികൾക്ക് മെറിറ്റോറിയസ് സ്കോളർഷിപ്പ് നൽകുന്നത് സംബന്ധിച്ച്

വിവിധ കോഴ്സുകൾക്ക് പഠിക്കുന്ന വിദ്യാർത്ഥികൾക്ക് സ്കോളർഷിപ്പ് ബ്ലോക്ക് പഞ്ചായത്തിൽ നിന്ന് നേരിട്ട് നൽകാൻ പ്രോജക്ട് തയ്യാറാക്കാൻ ഉദ്ദേശിക്കുന്നു. മാർഗ്ഗരേഖ പ്രകാരം സ്കോളർഷിപ്പ് നൽകാവുന്നത് ഗ്രാമപഞ്ചായത്തിനും നഗരസഭകൾക്കുമാണ്. ബ്ലോക്ക് പഞ്ചായത്തിൽ നിന്ന് നേരിട്ട് സ്കോളർഷിപ്പ് നൽകുന്നതിന് പ്രോജക്ട് തയ്യാറാക്കാൻ അനുമതി ആവശ്യപ്പെട്ടിരിക്കുന്നു. ബ്ലോക്ക് പഞ്ചായത്തിൽ പട്ടികജാതി വിഭാഗക്കാർ കൂടുതൽ ഉള്ളതിനാൽ എസ്.സി.പി. ഫണ്ട് കൂടുതൽ ഉണ്ട് എന്നറിയിച്ചിട്ടുണ്ട്.

15

4.11 താന്തർ മുന്നിസിപ്പാലിറ്റി

താന്തർ നഗരസഭ ചെയർമാന്റെ 15.03.2023 ലെ കത്തും താന്തർ നഗരസഭാ സെക്രട്ടറിയുടെ 23.06.2023 ലെ G2-3126/23 നമ്പർ കത്തും അനുബന്ധ രേഖകളും (SRG 959/23)

വിഷയം:- പട്ടികജാതി വിഭാഗത്തിൽപ്പെട്ട വിദ്യാർത്ഥികൾക്ക് ലാപ് ടോപ്പ് നൽകുന്നതു സംബന്ധിച്ച്.

താന്തർ നഗരസഭ 2021-22 വർഷം പട്ടികജാതി വിഭാഗത്തിൽപ്പെട്ട വിദ്യാർത്ഥികൾക്ക് ലാപ് ടോപ്പ് നൽകുന്നതിന് പ്രോജക്ട് ഏറ്റെടുക്കുകയും 2022-23 വർഷം തുടരുകയും ചെയ്തിരുന്നു. ആകെയുള്ള 37 വിദ്യാർത്ഥികളിൽ 12 വിദ്യാർത്ഥികൾ പഠനം പൂർത്തിയാക്കി. ഇവർക്ക് ലാപ് ടോപ്പ് നൽകുന്നതിന് അനുമതി ആവശ്യപ്പെട്ടിരിക്കുന്നു. ഈ വർഷം (2023-24) ഇതിനായി പ്രോജക്ട് എടുത്തിട്ടില്ലെന്ന് അറിയിച്ചിട്ടുണ്ട്.

16

4.12 ശ്രീകൃഷ്ണപുരം ബ്ലോക്ക് പഞ്ചായത്ത്

ശ്രീകൃഷ്ണപുരം ബ്ലോക്ക് പഞ്ചായത്ത് പ്രസിഡന്റിന്റെ 12.07.2023 ലെ കത്തും കോഓർഡിനേഷൻ കമ്മിറ്റിയുടെ 15.06.2023 ലെ യോഗ തീരുമാനവും - ഖണ്ഡിക 4.36, 4.37 (SRG 1098/23)

1. വിഷയം:- പട്ടികജാതി വിഭാഗത്തിലെ വിദ്യാർത്ഥികൾക്ക് പി.എസ്.സി പരിശീലനം നൽകുന്നതു സംബന്ധിച്ച്.

പ്രോ.നം: 13/24	അടങ്കൽ	5,00,000 രൂപ (എസ്.സി.പി)
പേര് - പ്രതീക്ഷ - പി.എസ്.സി പരീക്ഷാ പരിശീലനം		

സാമൂഹ്യ സാമ്പത്തിക പിന്നോക്കാവസ്ഥ നേരിടുന്ന പട്ടികജാതി വിഭാഗത്തിലെ യുവതി യുവാക്കൾക്ക് പി.എസ്.സി പരീക്ഷയ്ക്ക് പരിശീലനം നൽകുന്നതിനാണ് പ്രോജക്ട്. യോഗ്യതയുള്ള അധ്യാപകരെ തിരഞ്ഞെടുത്ത് 12 മാസത്തേക്ക് ഓണറേറിയം നൽകാനാണ് പ്രോജക്ട് കൊണ്ട് ഉദ്ദേശിക്കുന്നത്. ഈ പ്രോജക്ട് നടപ്പാക്കാൻ അനുമതി നൽകണമെന്നത് സംബന്ധിച്ച് 15.06.2023 ലെ യോഗം താഴെ പറയുന്ന തീരുമാനമെടുത്തു.

- 1) പട്ടികജാതി വികസനവകുപ്പിനു കീഴിൽ സംസ്ഥാനത്ത് നാലു Pre-Examination Training Centre - കൾ (PETC) ഉണ്ട്. ഇത്തരം കേന്ദ്രങ്ങളിൽ പി.എസ്.സി കോച്ചിംഗ് അടക്കം എല്ലാ പ്രവേശന പരീക്ഷകൾക്കും പരിശീലനം നൽകുന്നുണ്ട്. അതിനാൽ ഉദ്യോഗാർത്ഥികളെ PETC യിൽ അയച്ചു PETC വഴി ഓൺലൈൻ ആയോ പരിശീലനം നൽകാൻ കോഓർഡിനേഷൻ കമ്മിറ്റി നിർദ്ദേശിച്ചു.
- 2) പി.എസ്.സി-ക്കും മറ്റും പരിശീലനം നൽകുന്നതിന് മികച്ച സ്ഥാപനങ്ങളെ കണ്ടെത്തി എം.പാനൽ ചെയ്ത് അത്തരം സ്ഥാപനങ്ങളിലൂടെ പരിശീലനം നൽകുന്നതിന്റെ സാധ്യത സംബന്ധിച്ച് റിപ്പോർട്ട് നൽകാൻ പട്ടികജാതി വികസന ഡയറക്ടറെ ചുമതലപ്പെടുത്തി.

കഴിഞ്ഞ മൂന്നുവർഷമായി നടപ്പാക്കി കൊണ്ടിരിക്കുന്ന പ്രോജക്ടാണ് ഇതെന്നും ഇതിനകം 120 പട്ടികജാതി വിഭാഗക്കാർക്ക് ഈ പദ്ധതി വഴി പരിശീലനം നൽകിയിട്ടുണ്ടെന്നും ഇതിൽ 20 പേർ വിവിധ പി.എസ്.സി റാങ്ക് ലിസ്റ്റിൽ ഉൾപ്പെട്ടിട്ടുണ്ടെന്നും ബ്ലോക്ക് പഞ്ചായത്ത് പ്രസിഡന്റ് അറിയിച്ചിട്ടുണ്ട്. നൂതന പ്രോജക്ടുകൾക്ക് വേണ്ടിയുള്ള ജില്ലാതല കമ്മിറ്റി കഴിഞ്ഞവർഷത്തെ പ്രോജക്ടിന് അംഗീകാരം നൽകിയതാണ്. പാവപ്പെട്ട വിദ്യാർത്ഥികൾക്ക് വിദൂരസ്ഥലത്ത് പോയി പഠിക്കുവാൻ ബുദ്ധിമുട്ടാണ്. ഇതിനുപകരം വീടിനടുത്തുള്ള സെന്ററുകളിൽ പരിശീലനം നൽകുകയാണ് ചെയ്യുന്നത്. ഈ സാഹചര്യത്തിൽ 15.06.2023 ലെ കോഓർഡിനേഷൻ കമ്മിറ്റി യോഗം പുനഃപരിശോധിച്ച് ഈ പ്രോജക്ട് നടപ്പാക്കാൻ അനുമതി നൽകണമെന്നു വശ്യപ്പെട്ടിരിക്കുന്നു. ഒരു പരിശീലകന് ഒരു മണിക്കൂറിന് 500 രൂപ നിരക്കിൽ മാസം പരമാവധി 15,000 രൂപ നൽകാനാണ് ഉദ്ദേശിക്കുന്നത്. ആകെ 3 അധ്യാപകരെ നിയമിക്കുന്നു.

II. **വിഷയം:-** പട്ടികജാതി വിഭാഗത്തിലെ വിദ്യാർത്ഥികൾക്ക് ട്യൂഷൻ നൽകുന്നതിന് അനുമതി സംബന്ധിച്ച്

പ്രോ.നം: 12/24	അടങ്കൽ	17,00,000/- രൂപ (എസ്.സി.പി)
പേര് - അയ്യങ്കാളി പഠന കേന്ദ്രങ്ങളിൽ സായാഹ്ന ട്യൂഷൻ		

പട്ടികജാതി വിഭാഗത്തിലെ പല വിദ്യാർത്ഥികൾക്കും സ്വന്തം വീടുകളിൽ നല്ല പഠന സൗകര്യമില്ല. ഇത്തരം വിദ്യാർത്ഥികളെ കൂടി ഉൾപ്പെടുത്തി പഠനത്തിനു സഹായിക്കുന്നതിനായി പ്രോജക്ട് ഏറ്റെടുത്തിട്ടുണ്ട്. ഈ വർഷം 33 കേന്ദ്രങ്ങളിലായി 400 പട്ടികജാതി വിദ്യാർത്ഥികൾക്ക് സായാഹ്ന ട്യൂഷൻ നൽകാൻ ഉദ്ദേശിക്കുന്നു. ഇങ്ങനെ ട്യൂഷൻ നൽകുന്നതിന് യോഗ്യതയുള്ള അധ്യാപകരെ നിയമിച്ച് 12 മാസത്തെ ഓണറേറിയം നൽകാനാണ് പ്രോജക്ട്. ഇതു നടപ്പാക്കാൻ അനുമതി നൽകണമെന്നത് സംബന്ധിച്ച് താഴെ പറയുന്ന 15.06.2023 ലെ കോഓർഡിനേഷൻ കമ്മിറ്റി തീരുമാനമെടുത്തിരുന്നു.

15.06.2023 ലെ തീരുമാനം:- “മുകളിൽ പറഞ്ഞ രീതിയിൽ പ്രോജക്ട് നടപ്പാക്കാവുന്നതല്ല. പരിചയ സമ്പന്നരായ സർവ്വീസിൽ നിന്നും വിരമിച്ച അധ്യാപകർ, സാമൂഹ്യ പ്രതിബദ്ധതയുള്ള മറ്റു അധ്യാപകർ എന്നിവരുടെ സേവനം ഉപയോഗിച്ച് സാമൂഹ്യ പഠന കേന്ദ്രങ്ങളെ ഉപയോഗപ്പെടുത്തി ഈ രീതിയിൽ ട്യൂഷൻ നൽകാവുന്നതാണെന്ന് നിർദ്ദേശിക്കുന്നു. ഒപ്പം എസ്.സി വിഭാഗത്തിലെയടക്കം പഠനത്തിൽ പിന്നോക്കം നിൽക്കുന്ന വിദ്യാർത്ഥികൾക്ക് അതതു സ്കൂളുകളിലെ അധ്യാപകരെ ഉപയോഗിച്ച് പ്രത്യേകം പരിശീലനം നടത്തുന്നതിന്റെ സാധ്യത കൂടി തേടാവുന്നതാണ്. സർക്കാർ സ്കൂളുകളിൽ ഇതിനായി തദ്ദേശഭരണ സ്ഥാപനത്തിന് റിഫ്രഷ്മെന്റിനുള്ള ചെലവുകളും മറ്റും വഹിക്കുന്ന രീതിയും സ്വീകരിക്കാവുന്നതാണെന്ന് നിർദ്ദേശിക്കുന്നു. മുകളിൽ പറഞ്ഞ രീതിയിൽ പ്രോജക്ട് നടപ്പാക്കുന്നത് പരിഗണിക്കാൻ കോഓർഡിനേഷൻ കമ്മിറ്റി നിർദ്ദേശിച്ചു”.

കഴിഞ്ഞ 7 വർഷമായി ബ്ലോക്ക് പഞ്ചായത്ത് പട്ടികജാതി കോളനികൾ കേന്ദ്രീകരിച്ച് 40 സെന്ററുകളിലായി സായാഹ്ന ട്യൂഷൻ നടത്തുന്നുണ്ട്. വിദ്യാർത്ഥികളെ അവരുടെ വീടിനോടു ചേർന്ന സെന്ററുകളിൽ പഠനസൗകര്യമൊരുക്കുന്നതിനാണ് പ്രോജക്ട്. കഴിഞ്ഞ വർഷം 11.01.2022 ൽ കൂടിയ കോഓർഡിനേഷൻ കമ്മിറ്റിയുടെ അനുമതിയോടെയാണ് ഈ പ്രോജക്ട് നടപ്പാക്കിയതെന്ന് അറിയിച്ചിരിക്കുന്നു. ഈ സാഹചര്യത്തിൽ 15.06.2023 ലെ കോഓർഡിനേഷൻ കമ്മിറ്റി തീരുമാനം പുനഃപരിശോധിച്ച് അനുമതി നൽകണമെന്നു വശ്യപ്പെട്ടിരിക്കുന്നു. ഒരു കേന്ദ്രത്തിൽ ഒരു അധ്യാപകനെ നിയമിക്കാനും പ്രതിമാസം 14500 രൂപ നൽകാനുമാണ് ഉദ്ദേശിക്കുന്നത്.

17

4.13 വയനാട് ജില്ലാ പഞ്ചായത്ത്

വയനാട് ജില്ലാ പ്ലാനിംഗ് ഓഫീസറുടെ 20.07.2023 ലെ കത്തും വയനാട് ജില്ലാ പഞ്ചായത്ത് സെക്രട്ടറിയുടെ 14.07.2023 ലെ കത്തും (SRG 1021/23 - CC/513/23).

വിഷയം:- സ്റ്റുഡന്റ് പോലീസ് കേഡറ്റുകൾക്ക് ബാൻഡ് സെറ്റ് ഉപകരണങ്ങൾ വാങ്ങുന്നതു സംബന്ധിച്ച്.

പ്രോ.നം: 167/24	അടങ്കൽ	10,00,000 രൂപ (വികസനഫണ്ട് - ജനറൽ)
പേര്	സ്റ്റുഡന്റ് പോലീസ് കേഡറ്റ് പദ്ധതി - 2023-24	

ജില്ലയിൽ സ്റ്റുഡന്റ് പോലീസ് കേഡറ്റ് പ്രോഗ്രാം നടപ്പിലാക്കിവരുന്ന സ്കൂളുകളിൽ ബാൻഡ് സെറ്റ് ഇല്ല. അതിനാൽ കേഡറ്റുകളുടെ പരിശീലനം, തുടർന്ന് വരുന്ന പാസിംഗ് ഓട്ട് പരേഡ് എന്നിവയ്ക്ക് പ്രയാസം നേരിടുന്നു. അതിനാൽ സ്റ്റുഡന്റ് പോലീസ് കേഡറ്റ് പ്രോഗ്രാം നടപ്പിലാക്കിവരുന്ന സ്കൂളുകൾക്ക് ബാൻഡ് സെറ്റ് വാങ്ങി നൽകാൻ അനുമതി ആവശ്യപ്പെട്ടിരിക്കുന്നു.

18

4.14 മാവേലിക്കര മുനിസിപ്പാലിറ്റി

ആലപ്പുഴ ജില്ലാ പ്ലാനിംഗ് ഓഫീസറുടെ 30.06.2023 ലെ കത്തും മാവേലിക്കര നഗരസഭ കൗൺസിലിന്റെ 20.04.2023 ലെ 14-ാം നമ്പർ തീരുമാനവും (SRG 930/23 - CC/338/23).

വിഷയം:- പട്ടികജാതി വിഭാഗത്തിൽപ്പെട്ട വിദ്യാർത്ഥികൾക്ക് സ്കോളർഷിപ്പ് നൽകുന്നതു സംബന്ധിച്ച്.

മാവേലിക്കര നഗരസഭ 2022-23 ൽ പട്ടികജാതി വിഭാഗത്തിൽപ്പെട്ട വിദ്യാർത്ഥികൾക്ക് സ്കോളർഷിപ്പ് നൽകുന്നതിന് 20.60 ലക്ഷം രൂപ വകയിരുത്തി പ്രോജക്ട് തയ്യാറാക്കിയിരുന്നു. ഫണ്ടിന്റെ കുറവു മൂലം സ്കോളർഷിപ്പിന് അർഹതയുള്ള താഴെ പറയുന്ന ഏഴു പേർക്ക് 2022-23 വർഷം സ്കോളർഷിപ്പ് നൽകാൻ കഴിഞ്ഞില്ല. ഇവർക്ക് കഴിഞ്ഞ വർഷത്തെ സ്കോളർഷിപ്പ് ഈ വർഷം (2023-24) നൽകാൻ അനുമതി ആവശ്യപ്പെട്ടിരിക്കുന്നു.

കഴിഞ്ഞവർഷം സ്കോളർഷിപ്പ് നൽകാൻ വിട്ടുപോയ വിദ്യാർത്ഥികൾ

1	വിവേക്, വിവേക് ഭവൻ, വാർഡ് 25
2	സൂര്യ എസ്, വെള്ളൂർ തമ്പിയിൽ തൈക്കേത്തിൽ, വാർഡ് 12
3	അനന്തകൃഷ്ണൻ, വെള്ളൂർ തറേയിൽ, വാർഡ് 14
4	രേഷ്മ ചന്ദ്രൻ, പ്രതീക്ഷ, വാർഡ് - 18
5	അശ്വതി എസ്, കാവീന്റെ കിഴക്കിൽ, വാർഡ് - 9
6	അഭിജിത്ത് എസ്, കാവീന്റെ കിഴക്കിൽ, വാർഡ് 9
7	സ്നേഹി ജയൻ, വാർഡ് - 6

19

4.15 തൃശ്ശൂർ ജില്ലാ പ്ലാനിംഗ് ഓഫീസ്

തൃശ്ശൂർ ജില്ലാ പ്ലാനിംഗ് ഓഫീസറുടെ 27.07.2023 ലെ 1025/2023/R02/ DPM നമ്പർ കത്ത് (SRG 1045/23 - CC/575/23).

വിഷയം:- ഡിസ്റ്റൻസ് എഡ്യൂക്കേഷൻ വഴി പഠനം നടത്തുന്ന പട്ടികജാതി/ പട്ടികവർഗ്ഗ വിദ്യാർത്ഥികൾക്ക് സ്കോളർഷിപ്പ് നൽകുന്നതു സംബന്ധിച്ച്.

കാലിക്കറ്റ് യൂണിവേഴ്സിറ്റിയിൽ ഡിസ്റ്റൻസ് എഡ്യൂക്കേഷൻ വഴി ബിരുദത്തിനു പഠിക്കുന്ന പട്ടികജാതി വിഭാഗത്തിൽപ്പെട്ട ശ്രീ മുക്കേഷ് എന്ന വിദ്യാർത്ഥി തൃശ്ശൂർ കോർപ്പറേഷനിൽ പട്ടികജാതി വിഭാഗത്തിൽപ്പെട്ട വിദ്യാർത്ഥികൾക്കുള്ള സ്കോളർഷിപ്പിന് അപേക്ഷിച്ചിരുന്നുവെങ്കിലും സ്കോളർഷിപ്പ് അനുവദിച്ചില്ല. സ്കോളർഷിപ്പ് അനുവദിക്കാത്തത് സംബന്ധിച്ച വിഷയത്തിന്മേൽ വിശദീകരണം നൽകണമെന്ന് തൃശ്ശൂർ ജില്ലാ പ്ലാനിംഗ് ഓഫീസറോട് തൃശ്ശൂർ ജില്ലാ ലീഗൽ സർവ്വീസ് അതോറിറ്റി നിർദ്ദേശിച്ചിട്ടുണ്ട്. ഡിസ്റ്റൻസ് എഡ്യൂക്കേഷൻ വഴിയും പാരലൽ കോളേജ് വഴിയും പഠനം നടത്തുന്ന വിദ്യാർത്ഥികൾക്ക് സ്കോളർഷിപ്പ് അനുവദിക്കാമോ എന്ന് സ്പഷ്ടീകരണം നൽകണമെന്നാവശ്യപ്പെട്ടിരിക്കുന്നു.

20

4.16 കൊച്ചി കോർപ്പറേഷൻ

എറണാകുളം ജില്ലാ പ്ലാനിംഗ് ഓഫീസറുടെ 16.08.2023 ലെ കത്തുകളും (2 എണ്ണം) ബഹുകൊച്ചി കോർപ്പറേഷൻ മേയറുടെ 08.08.2023 ലെ കത്തും (SRG -1127/23 - CC/602/2023).

വിഷയം:- ഹൈസ്കൂളിൽ പ്രഭാത ഭക്ഷണം നൽകുന്നതു സംബന്ധിച്ച്.

പ്രോ.നം: 151/24	അടങ്കൽ	10,00,000 രൂപ (വികസനഫണ്ട് - ജനറൽ)
പേര്	സർക്കാർ സ്കൂളുകളിൽ പ്രഭാതഭക്ഷണ പരിപാടി	

നഗരസഭാ പ്രദേശത്തെ സർക്കാർ സ്കൂളുകളിൽ പ്രഭാത ഭക്ഷണം നൽകുന്നതിന് പ്രോജക്ട് എടുത്തിട്ടുണ്ട്. നൂതന പ്രോജക്ടിനു വേണ്ടിയുള്ള ജില്ലാതല വിദഗ്ദ്ധസമിതി ഇതിന് അനുമതി നിരസിച്ചു. നിലവിൽ ഏഴാം ക്ലാസ്സുവരെയുള്ള കുട്ടികൾക്കാണ് പ്രഭാത ഭക്ഷണം നൽകാവുന്നത്. ഇതോടൊപ്പം സർക്കാർ ഹൈസ്കൂളുകളിൽ കൂടി പ്രഭാത ഭക്ഷണം നൽകാൻ അനുമതി ആവശ്യപ്പെട്ടിരിക്കുന്നു.

21

4.17 മലപ്പുറം ജില്ലാ പഞ്ചായത്ത്

തദ്ദേശസ്വയംഭരണവകുപ്പ് റൂറൽ ഡയറക്ടറുടെ 23.02.2023 ലെ PAN/272/2023-J3 (DP) നമ്പർ കത്തും മലപ്പുറം ജില്ലാ പഞ്ചായത്ത് പ്രസിഡന്റിന്റെ 18.10.2022 ലെ DP/MPM/25/2022-ാം നമ്പർ കത്തും മലപ്പുറം ജില്ലാപഞ്ചായത്ത് ഭരണസമിതിയുടെ 13.10.2022 ലെ 1(10)-ാം നമ്പർ തീരുമാനവും അനുബന്ധരേഖകളും (SRG -968/23).

വിഷയം:- മലപ്പുറം ജില്ലാ പഞ്ചായത്ത് 2021-22 ൽ നടത്തിയ അക്ഷരശ്രീ പദ്ധതിക്ക് ചെലവായ തുകയ്ക്ക് സാധൂകരണം നൽകണമെന്നതു സംബന്ധിച്ച്.

മലപ്പുറം ജില്ലാ പഞ്ചായത്ത് 2021-22 വർഷം പത്താംതരം, പ്ലസ്സ് തുല്യതാ പഠിതാക്കൾക്ക് മോട്ടിവേഷൻ ക്യാമ്പ് നടത്തി. അക്ഷരശ്രീ എന്ന ഈ പ്രോജക്ടിന്റെ നിർവ്വഹണ ഉദ്യോഗസ്ഥൻ ജില്ലാ വിദ്യാഭ്യാസ ഡയറക്ടർ ആയിരുന്നു. സർവ്വീസിൽ നിന്നും വിരമിച്ച അദ്ധ്യാപകരേയും ജീവനക്കാരേയും ഉൾപ്പെടുത്തി പത്താംതരം തുല്യതയ്ക്ക് 10 ക്യാമ്പുകളും പ്ലസ്സ് തുല്യതയ്ക്ക് 10 ക്യാമ്പുകളും (ആകെ 20 ക്യാമ്പുകൾ) നടത്തി. താഴെ പറയുന്ന ഇനങ്ങൾക്കായി ആകെ 7,77,330 രൂപ ചെലവഴിച്ചു. പഠിതാക്കളുടെ ആത്മവിശ്വാസകുറവ്, അപകർഷതാബോധം തുടങ്ങിയവ മാറ്റുന്നതിനാണ് ക്യാമ്പ് സംഘടിപ്പിച്ചത്. ഈ പ്രോജക്ട് നടപ്പാക്കിയതിന് സാധൂകരണം നൽകണമെന്നാവശ്യപ്പെട്ടിരിക്കുന്നു.

ക്യാമ്പിനായി ചെലവായതുകയുടെ വിശദാംശം

ക്രമ നമ്പർ	ഇനം	ചെലവ്
1	ബാനർ	26,400 രൂപ
2	ഫോട്ടോ	37,670 രൂപ
3	ലൈറ്റ് & സൗണ്ട്	1,29,200 രൂപ
4	പ്രോജക്ടർ വാടക	6,000 രൂപ
5	സ്റ്റേഷനറി	29,399 രൂപ
6	ഹാൾ ക്ലീനിംഗ് ചാർജ്ജ്	10,000 രൂപ
7	ഭക്ഷണം	3,78,000 രൂപ
8	ആർ.പി അലവൻസ്	1,30,000 രൂപ
9	ഫോട്ടോ കോപ്പി	10,530 രൂപ
10	മറ്റിനങ്ങൾ	20,131 രൂപ
	ആകെ	7,77,330 രൂപ

22

4.18 വെച്ചുചിറ്റ ഗ്രാമപഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 31.07.2023 ലെ കത്ത് (SRG 1057/23 - CC/481/2023).

വിഷയം:- സർക്കാർ സ്കൂളുകളിലെ വിദ്യാർത്ഥികൾക്ക് ഐ.ഡി. കാർഡ് നൽകുന്നതു സംബന്ധിച്ച്.

പ്രോ.നം: 42/24	അടങ്കൽ	50,000 രൂപ (വികസനഫണ്ട് ജനറൽ)
പേര്	സ്കൂൾ കുട്ടികൾക്ക് ഐ.ഡി കാർഡ്	

വെച്ചുചിറ ഗ്രാമപഞ്ചായത്തിലെ നാലു ഗവ.എൽ.പി സ്കൂളുകളിലെ നിർദ്ധനരായ വിദ്യാർത്ഥികൾക്ക് ഐ.ഡി കാർഡു നൽകുന്നതിനുള്ള പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

23

4.19 പാലക്കാട് ബ്ലോക്ക് പഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 10.08.2023 ലെ കത്തും അനുബന്ധരേഖകളും (SRG 1136/23 - CC/594/23).

വിഷയം:- സിവിൽ സർവ്വീസ് പഠനത്തിനു താല്പര്യമുള്ളവർക്ക് ഫൗണ്ടേഷൻ കോഴ്സ് നടപ്പാക്കുന്നതിന് അനുമതി സംബന്ധിച്ച്.

പ്രോ.നം: 43/24	അടങ്കൽ	10,00,000 രൂപ
	സി.എഫ്.സി ബെയിസിക് ഗ്രാന്റ്	3,00,000 രൂപ
	ഗ്രാമപഞ്ചായത്ത് വിഹിതം	7,00,000 രൂപ
പേര്	സിവിൽ സർവ്വീസ് ഫൗണ്ടേഷൻ കോഴ്സ്	

പഠിക്കാൻ മിടുക്കരായവരും സാമ്പത്തികമായി പിന്നോക്കം നിൽക്കുന്നവരുമായ വിദ്യാർത്ഥികളെ സിവിൽ സർവ്വീസിനായി തയ്യാറെടുപ്പിക്കുന്നതിനാണ് പ്രോജക്ട്. പ്ലസ് വൺ, പ്ലസ് ടു വിദ്യാർത്ഥികൾക്കാണ് പരിശീലനം. ടെണ്ടറിലൂടെ പരിശീലന ഏജൻസിയെ കണ്ടെത്തുന്നു. ഒരു ബാച്ചിൽ 40 മുതൽ 50 വരെ വിദ്യാർത്ഥികളെ ഉൾപ്പെടുത്തി 3 സെന്ററുകൾ തുടങ്ങും. 7-8 മാസം കൊണ്ട് 120 മണിക്കൂർ പരിശീലനം നൽകും. സിവിൽ സർവ്വീസ് പരീക്ഷയ്ക്ക് തയ്യാറെടുക്കുന്ന ഉദ്യോഗാർത്ഥികൾക്കുള്ള കോഴ്സുകൾ നടത്തുന്ന വിവിധ സർക്കാർ/ സർക്കാർ ഇതര സ്ഥാപനങ്ങളെ കുറിച്ചുള്ള അറിവ് ഇവർക്കു നൽകുന്നു. പഠനത്തോടൊപ്പം സിവിൽ സർവ്വീസ് പരീക്ഷയ്ക്ക് തയ്യാറെടുക്കാൻ വിദ്യാർത്ഥികളെ പ്രാപ്തരാക്കുകയാണ് പ്രോജക്ടിന്റെ ലക്ഷ്യം. നൂതന പ്രോജക്ടുകൾക്കു വേണ്ടിയുള്ള ജില്ലാതല വിദഗ്ദ്ധസമിതി ഈ പ്രോജക്ടിന് അനുമതി നിരസിച്ചു. കോഓർഡിനേഷൻ കമ്മിറ്റിയുടെ പ്രത്യേക അനുമതി ആവശ്യപ്പെട്ടിരിക്കുന്നു.

24

4.20 പേരമ്പ്ര ബ്ലോക്ക് പഞ്ചായത്ത്

പേരമ്പ്ര ബ്ലോക്ക് പഞ്ചായത്ത് പ്രസിഡന്റിന്റെ 19.07.2023 ലെ കത്ത് (SRG 973/23)

വിഷയം:- സ്കൂളിൽ പഠിക്കുന്ന വിദ്യാർത്ഥികൾക്ക് കലോത്സവത്തിൽ പങ്കെടുക്കുന്നതിന് ധനസഹായം നൽകുന്നതു സംബന്ധിച്ച്.

പ്രോ.നം: 64/24	അടങ്കൽ	1,00,000 രൂപ (എസ്.സി.പി)
പേര്	ജില്ലാ യൂണിവേഴ്സിറ്റിയിലെ മത്സരങ്ങളിലെ വിജയികൾക്ക് ഡാൻസ് കിറ്റ്, സ്പോർട്സ് കിറ്റ്, മറുപകരണങ്ങൾ എന്നിവ വാങ്ങുന്നതിന് ധനസഹായം	

പതിനാലാം പഞ്ചവത്സരപദ്ധതി സബ്സിഡി - ധനസഹായ മാർഗ്ഗരേഖ പ്രകാരം ജില്ലാ കലോത്സവങ്ങൾ, ജില്ലാ കായിക മേളകൾ, യൂണിവേഴ്സിറ്റിയിൽ മത്സരിച്ച് വിജയിച്ച് ഒന്നും രണ്ടും സ്ഥാനങ്ങൾ നേടുന്ന വിദ്യാർത്ഥികൾക്ക് അവരവരുടെ മേഖലയിൽ തുടർന്നും പ്രവർത്തിക്കുന്നതിനു ആവശ്യമായ ഉപകരണങ്ങൾ വാങ്ങുന്നതിന് ധനസഹായം നൽകാം. മാർഗ്ഗരേഖയിൽ ഈ ധനസഹായം കോളേജിൽ പഠിക്കുന്ന വിദ്യാർത്ഥികളെ ആണ് ഉദ്ദേശിച്ചിരിക്കുന്നതെന്ന് ചൂണ്ടിക്കാണിച്ച് ഇതേ രീതിയിൽ സ്കൂൾ വിദ്യാർത്ഥികളിൽ ജില്ലാതല

കലോത്സവങ്ങൾ, കായിക മേളകളിൽ വിജയിച്ച് ഒന്നും രണ്ടും സ്ഥാനങ്ങൾ നേടുന്നവർക്ക് ധനസഹായം നൽകാമോ എന്ന് വ്യക്തത വരുത്തണമെന്നാവശ്യപ്പെട്ടിരിക്കുന്നു.

കോളേജ് വിദ്യാർത്ഥികൾക്ക് മാർഗ്ഗരേഖ പ്രകാരം താഴെ പറയുന്ന രീതിയിലാണ് ഉപകരണങ്ങൾ വാങ്ങുന്നതിന് ധനസഹായം നൽകാവുന്നത്

തലം	അർഹതാ മാനദണ്ഡം	നൽകാവുന്ന ധനസഹായം	
		ഒന്നാം സ്ഥാനം	രണ്ടാം സ്ഥാനം
ജില്ലാതലം	കോളേജിൽ നിന്നുള്ള വിജയം	6000 രൂപ	3500 രൂപ
യൂണിവേഴ്സിറ്റിതലം	ജില്ലയിൽ നിന്നുള്ള വിജയം	9000 രൂപ	6000 രൂപ

സ്കൂൾ വിദ്യാർത്ഥികൾക്ക് താഴെ പറയുന്ന രീതിയിൽ നിശ്ചയിക്കാവുന്നതാണ്.

തലം	അർഹതാ മാനദണ്ഡം	നൽകാവുന്ന ധനസഹായം	
		ഒന്നാം സ്ഥാനം	രണ്ടാം സ്ഥാനം
ജില്ലാതലം	സബ് ജില്ലാ കലാമേളയിൽ നിന്നുള്ള വിജയം	4000 രൂപ	2500 രൂപ
സംസ്ഥാനതലം	ജില്ലയിൽ നിന്നുള്ള വിജയം	7000 രൂപ	4500 രൂപ

മാർഗ്ഗരേഖ പ്രകാരം കോളേജ് വിദ്യാർത്ഥികൾക്ക് ധനസഹായം നൽകാവുന്നത് ബ്ലോക്ക് പഞ്ചായത്തുകൾക്കും നഗരസഭകൾക്കുമാണ്. സ്കൂൾ വിദ്യാർത്ഥികൾക്ക് ധനസഹായം നൽകാനുള്ള പ്രോജക്ട് ബ്ലോക്ക് പഞ്ചായത്തിനും ഗ്രാമപഞ്ചായത്തിനും നഗരസഭകൾക്കും ഏറ്റെടുക്കാവുന്നതാണെന്ന് അറിയിക്കാവുന്നതാണ്.

അനുമതി നൽകുകയാണെങ്കിൽ ഇതു പൊതു തീരുമാനമായി മാർഗ്ഗരേഖയിൽ കൂട്ടിച്ചേർക്കാവുന്നതാണ്.

25

4.21 പേരമ്പ്ര ബ്ലോക്ക് പഞ്ചായത്ത്

പേരമ്പ്ര ബ്ലോക്ക് പഞ്ചായത്ത് പ്രസിഡന്റിന്റെ 26.06.2023ലെ കത്തും അനുബന്ധ രേഖകളും (SRG 974/23, SRG 925/23)

വിഷയം:- വടക്കമ്പാട് ജി.എൽ.പി സ്കൂൾ കെട്ടിടത്തിന്റെ വൈദ്യുതീകരണം സംബന്ധിച്ച്.

പേരമ്പ്ര ബ്ലോക്ക് പരിധിയിൽപ്പെട്ട ചങ്ങോരത്ത് ഗ്രാമപഞ്ചായത്തിലെ വടക്കമ്പാട് ജി.എൽ.പി സ്കൂൾ കെട്ടിട നിർമ്മാണത്തിന് 2018-19ൽ MPLAD- യിൽ 13.20 ലക്ഷം രൂപ അനുവദിച്ചിരുന്നു. കെട്ടിടത്തിന്റെ വൈദ്യുതീകരണവും ഉൾപ്പെടുത്തിയിരുന്നു. 01.11.2021 ൽ ഈ കെട്ടിടത്തിന്റെ ഫൈനൽ ബിൽ സമർപ്പിക്കുകയും 24.03.2023 ന് ബിൽ തുകയായ 7,70,078 രൂപ കരാറുകാരന് കൈമാറുകയും ചെയ്തു. എന്നാൽ ഈ കെട്ടിടത്തിൽ വൈദ്യുതീകരണ പ്രവൃത്തി ചെയ്തിരുന്നില്ല. ഫൈനൽ ബിൽ നൽകുന്നതിന് മുമ്പ് (19.03.2022) വൈദ്യുതീകരണത്തിന് ടെണ്ടർ ചെയ്ത് കരാറുകാരനെ ഏല്പിക്കുകയും ജോലി പൂർത്തിയാക്കി 1,68,714 രൂപയുടെ ബിൽ സമർപ്പിക്കുകയും ചെയ്തിട്ടുണ്ട്. ബഹു.രാജ്യസഭാ എം.പി ശ്രീ കെ.കെ രാഗേഷിന്റെ കാലാവധി കഴിഞ്ഞതിനാലും കെട്ടിടത്തിന്റെ ഫൈനൽ ബിൽ നൽകിയതിനാലും MPLADയിൽ നിന്ന് ഇനി തുക നൽകാൻ കഴിയില്ല എന്നറിയിച്ചിട്ടുണ്ട്.

ഈ സാഹചര്യത്തിൽ കെട്ടിടം വൈദ്യുതീകരിച്ചതിന്റെ ബിൽ തുകയായ 1,68,714 രൂപ ബ്ലോക്ക് പഞ്ചായത്തിൽ നിന്നു നൽകാൻ അനുമതി ആവശ്യപ്പെട്ടിരിക്കുന്നു.

26

4.22 അങ്കമാലി മുനിസിപ്പാലിറ്റി

എറണാകുളം ജില്ലാ പ്ലാനിംഗ് ഓഫീസറുടെ 08.08.2023 ലെ കത്തുകളും (രണ്ടണ്ണം) അനുബന്ധരേഖകളും (SRG -1133/23 - CC/527/2023).

വിഷയം:- നഗരസഭ ലൈബ്രറി കമ്പ്യൂട്ടർവത്കരിക്കുന്നതു സംബന്ധിച്ച്.

പ്രോ.നം: 45/24	അടങ്കൽ	8,00,000 രൂപ (തനത് ഫണ്ട്)
പേര്	നഗരസഭ ലൈബ്രറി കമ്പ്യൂട്ടർ വത്കരണം	

അങ്കമാലി നഗരസഭ ലൈബ്രറിയിലെ പുസ്തകങ്ങൾ തരംതിരിക്കൽ, ക്യാറ്റലോഗിംഗ്, പുസ്തകവിതരണം എന്നിവയ്ക്കായി 'കോഹ' (KOHA) സോഫ്റ്റ് വെയർ ഉപയോഗിക്കുന്നതിന് അനുമതി ആവശ്യപ്പെട്ടിരിക്കുന്നു. KOHA ഒരു ഫ്രീ സോഫ്റ്റ് വെയറാണെന്നും ഇത് സൗജന്യമായി ഡൗൺലോഡ് ചെയ്യുന്നതാണെന്നും അറിയിച്ചിട്ടുണ്ട്. ലൈബ്രറി കമ്പ്യൂട്ടർവത്കരണത്തിന് KOHA സോഫ്റ്റ് വെയർ ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

27

4.23 കണിയാമ്പറ്റ ഗ്രാമപഞ്ചായത്ത്

വയനാട് ജില്ലാ പ്ലാനിംഗ് ഓഫീസറുടെ 08.09.2023-ലെ കത്ത് (SRG/1268/23 - CC/653/23)

വിഷയം:- പട്ടികവർഗ്ഗവിഭാഗത്തിലെ വിദ്യാർത്ഥികൾക്ക് യൂണിഫോം നൽകുന്നത് സംബന്ധിച്ച്

പ്രോ.നം: 156/24	അടങ്കൽ	2,00,000 രൂപ (റ്റി.എസ്.പി)
പേര്	പട്ടികവർഗ്ഗ വിദ്യാർത്ഥികൾക്ക് യൂണിഫോം സ്റ്റിച്ചിംഗ് ചാർജ്ജ്	

പട്ടികവർഗ്ഗവിഭാഗത്തിലെ വിദ്യാർത്ഥികൾക്ക് യൂണിഫോമിനുള്ള തുണി സൂട്ടിൽ നിന്നും നൽകുന്നുണ്ട്. ഇതിന്റെ തയ്യൽ ചാർജ്ജ് നൽകാനാണ് പ്രോജക്ട്. 2018-19 മുതൽ ഗ്രാമപഞ്ചായത്തിൽ നിന്ന് സ്റ്റിച്ചിംഗ് ചാർജ്ജ് നൽകുന്നുണ്ട്. ഈ പ്രോജക്ട് ഈ വർഷം നടപ്പാക്കാൻ അനുമതി ആവശ്യപ്പെട്ടിരിക്കുന്നു.

28

4.24 ചൂണ്ടൽ ഗ്രാമപഞ്ചായത്ത്

ചൂണ്ടൽ ഗ്രാമപഞ്ചായത്ത് പ്രസിഡന്റിന്റെ 27.01.2023-ലെ കത്തും ചൂണ്ടൽ ഗ്രാമപഞ്ചായത്ത് ഭരണസമിതിയുടെ 17.12.2022-ലെ 7(1)-ാം നമ്പർ തീരുമാനവും (SRG/ 1400/23).

വിഷയം:- പാറന്തൂർ ചിറ ഓപ്പൺ ജിം സ്ഥാപിച്ചതിന് ബിൽ തുക നൽകുന്നത് സംബന്ധിച്ച്

പ്രോ.നം: 23/23	അടങ്കൽ	7,24,020 രൂപ (വികസന ഫണ്ട് ജനറൽ)
പേര്	പാറന്തൂർ ചിറ ഓപ്പൺ ജിം	

പാറന്തൂർ ചിറ ഓപ്പൺ ജിം സ്ഥാപിക്കുന്നതിന് 2021-22 വർഷം പ്രോജക്ട് ഏറ്റെടുക്കുകയും 2022-23 വർഷം പൂർത്തിയാക്കുകയും ചെയ്തു. ARTCO പാലക്കാട് ഏജൻസി മുഖേനയാണ് പൂർത്തീകരിച്ചത്. എന്നാൽ ഇത്തരം പ്രവൃത്തികൾ ചെയ്യുന്നതിനുള്ള അക്രഡിറ്റഡ് ഏജൻസിയല്ല ARTCO. അക്രഡിറ്റഡ് ഏജൻസിയാണെന്ന ധാരണയിലാണ് പ്രവൃത്തി ARTCO -യെ ഏൽപ്പിച്ചത്. തൃപ്തികരമായി പ്രവൃത്തി പൂർത്തീകരിച്ചിട്ടുണ്ട് എന്നറിയിച്ചുകൊണ്ട് ഇതിന്റെ ബിൽ തുകയായ 7,24,020 രൂപ നൽകാൻ അനുമതി ആവശ്യപ്പെട്ടിരിക്കുന്നു.

29

4.25 ഇടുക്കി ജില്ലാ പഞ്ചായത്ത്

ഇടുക്കി ജില്ലാ പഞ്ചായത്ത് പ്രസിഡന്റിന്റെ 04.07.2023 ലെ കത്തും ഇടുക്കി ജില്ലാ പഞ്ചായത്ത് ഭരണസമിതിയുടെ 01.03.2023 ലെ 1(6)-ാം നമ്പർ തീരുമാനവും (SRG/936/23)

വിഷയം:- സ്പോർട്സ് ക്ലബ്ബുകൾക്ക് കായിക ഉപകരണം നൽകുന്നതു സംബന്ധിച്ച്

നിലവിലെ മാർഗ്ഗരേഖ പ്രകാരം രജിസ്റ്റേർഡ് സ്പോർട്സ് ക്ലബ്ബുകൾക്ക് 6000 രൂപയിലധികരിക്കാത്ത സ്പോർട്സ് ഉപകരണങ്ങൾ നൽകാം. ഇത് 25000 രൂപയായി ഉയർത്തണമെന്നാവശ്യപ്പെട്ടിരിക്കുന്നു.

30

4.26 പട്ടണക്കാട് ബ്ലോക്ക് പഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 17.08.2023 ലെ കത്തും പട്ടണക്കാട് ബ്ലോക്ക് പഞ്ചായത്ത് സെക്രട്ടറിയുടെ 12.09.2023 ലെ BP461/23-ാം നമ്പർ കത്തും പട്ടണക്കാട് ബ്ലോക്ക് പഞ്ചായത്ത് ഭരണസമിതിയുടെ 27.06.2023-ലെ 1(4)-ാം നമ്പർ തീരുമാനവും (SRG/1190/23 - CC/593/23).

വിഷയം:- കായിക വികസനത്തിന് കളിസ്ഥലം നിർമ്മിക്കാൻ സ്ഥലം വാങ്ങുന്നതു സംബന്ധിച്ച്.

പ്രോ.നം: 106/24	അടങ്കൽ	2,00,00,000 രൂപ
	വികസനഫണ്ട് - ജനറൽ	20,00,000 രൂപ
	ലോൺ	1,80,00,000 രൂപ
പേര്	ബ്ലോക്ക് പഞ്ചായത്ത്തല കായിക വികസനത്തിന് കളിസ്ഥലം വാങ്ങൽ	

പട്ടണക്കാട് ബ്ലോക്ക് പഞ്ചായത്തു പ്രദേശത്തു കളിസ്ഥലം നിർമ്മിക്കുന്നതിന് ഒരേക്കറിൽ കുറയാതെ സ്ഥലം വാങ്ങാനാണ് പ്രോജക്ട്. ആകെ അടങ്കലായ 2.00 കോടി രൂപയിൽ 20.00 ലക്ഷം രൂപ വികസനഫണ്ടും ബാക്കി തുക ലോൺ എടുക്കാനാണ് ഉദ്ദേശിക്കുന്നത്. 2023 - 24 ൽ ലോൺ എടുത്ത് 10 വർഷം കൊണ്ട് വികസന ഫണ്ടിൽ നിന്ന് തിരിച്ചടയാൻ ലക്ഷ്യമിടുന്നു. ഈ പ്രോജക്ടിന് അനുമതി ആവശ്യപ്പെട്ടിരിക്കുന്നു.

31

4.27 കോഴിക്കോട് ജില്ലാ പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 07.10.2023 ലെ കത്തും കോഴിക്കോട് ജില്ലാ പഞ്ചായത്ത് സെക്രട്ടറിയുടെ 04.10.2023-ലെ P6/4867/2023-ാം നമ്പർ കത്തും (SRG/ 1378/23 - CC/818/23).

വിഷയം:- ട്രാൻസ്ജെന്റർ കൾച്ചറൽ ഗ്രൂപ്പ് രൂപീകരിക്കുന്നതിന് ധനസഹായം നൽകുന്നത് സംബന്ധിച്ച്.

പ്രോ.നം: 540/24	അടങ്കൽ	5,00,000 രൂപ (വികസന ഫണ്ട് ജനറൽ)
പേര്	ട്രാൻസ്ജെന്റർ കൾച്ചറൽ ഗ്രൂപ്പ്	

കുടുംബശ്രീ ജില്ലാമിഷൻ കോഓർഡിനേറ്റർ നിർവ്വഹണ ഉദ്യോഗസ്ഥനായി ട്രാൻസ്ജെന്റർ വിഭാഗത്തിൽപ്പെട്ടവരെ ഉൾപ്പെടുത്തി കൾച്ചറൽ ഗ്രൂപ്പ് രൂപീകരിക്കാൻ പ്രോജക്ട് തയ്യാറാക്കിയിട്ടുണ്ട്. ട്രാൻസ്ജെന്റർ വിഭാഗത്തിൽപ്പെട്ടവർക്ക് കലാരൂപങ്ങൾ അവതരിപ്പിക്കുന്നതിന് ഉപകരണങ്ങൾ വാങ്ങി ഒരു സംരംഭക പ്രോജക്ടായി നടപ്പാക്കാൻ ഉദ്ദേശിക്കുന്നു. മാർഗ്ഗരേഖ പ്രകാരം പൊതുവിഭാഗത്തിന് 2.50 ലക്ഷം രൂപയും എസ്.സി, എസ്.ടി, വനിത ഗ്രൂപ്പുകൾക്ക് 3.75 ലക്ഷം രൂപയുമാണ് ധനസഹായം നൽകാവുന്നത്. പ്രത്യേക പരിഗണനയോടെ മുഴുവൻ തുകയും (5.00 ലക്ഷം രൂപ) ധനസഹായമായി നൽകാൻ അനുമതി ആവശ്യപ്പെട്ടിരിക്കുന്നു. ഒരു കൾച്ചറൽ ഗ്രൂപ്പ് രൂപീകരിക്കാനാണ് ജില്ലാ പഞ്ചായത്ത് ഉദ്ദേശിക്കുന്നത്.

32

4.28 മലപ്പുറം ബ്ലോക്ക് പഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 10.07.2023 ലെ കത്തും മലപ്പുറം ബ്ലോക്ക് പഞ്ചായത്ത് ഭരണസമിതിയുടെ 28.12.2022 ലെ 1(2)-ാം നമ്പർ തീരുമാനവും (SRG 949/23 - CC/45/23).

വിഷയം:- വയോജനങ്ങൾക്ക് ശ്രവണസഹായി നൽകുന്നതു സംബന്ധിച്ച്

പ്രോ.നം: 114/23	അടങ്കൽ	4,83,447 രൂപ (വികസനഫണ്ട് - ജനറൽ)
പേര്	വയോജനങ്ങൾക്ക് ശ്രവണ സഹായി	

ബ്ലോക്ക് പഞ്ചായത്ത് മുകളിൽ പറഞ്ഞ പ്രോജക്ട് 2022-23 ൽ ഭേദഗതി ചെയ്യുകയും അടങ്കൽ 9,83,447 രൂപയായി വർദ്ധിപ്പിക്കുകയും ചെയ്തു. കഴിഞ്ഞവർഷം 57 പേർക്ക് ശ്രവണസഹായി വിതരണം ചെയ്തു. കെൽടോണാണ് ഉപകരണം നൽകിയത്. ഇതനുസരിച്ച് കെൽടോണിന് 4,56,000 രൂപ ബിൽതുകയായി നൽകി. ബാക്കി തുകയായ 5,27,447 രൂപ ഉൾപ്പെടുത്തി ഈ വർഷം സ്പിൽഓവർ ആയി പ്രോജക്ട് ഉൾപ്പെടുത്തിയിട്ടുണ്ട്. രണ്ടാം ഘട്ടമായി 66 ഗുണഭോക്താക്കൾക്കു കൂടി ശ്രവണസഹായി നൽകി. ഇതിന്റെ 5.28 ലക്ഷം രൂപയുടെ ബിൽ കെൽടോൺ നൽകിയിട്ടുണ്ട്.

പദ്ധതിമാർഗ്ഗരേഖ പ്രകാരം (28.02.2022 - ലെ 115/2022/തസ്വഭവ ഉത്തരവ്) ഈ പ്രോജക്ട് നടപ്പാക്കാവുന്നതു ഗ്രാമപഞ്ചായത്തിനും നഗരസഭയ്ക്കുമാണ്. ബ്ലോക്ക് പഞ്ചായത്തിലെ ഗ്രാമപഞ്ചായത്തുകൾ ഒന്നും ഇതിനായി പ്രോജക്ട് വച്ചിട്ടില്ല എന്നു അറിയിച്ചുകൊണ്ട് സാധൂകരണം നൽകണമെന്നാവശ്യപ്പെട്ടിരിക്കുന്നു.

33

4.29 കൊച്ചി കോർപ്പറേഷൻ

എറണാകുളം ജില്ലാ പ്ലാനിംഗ് ഓഫീസറുടെ 16.08.2023 ലെ കത്തുകളും (2 എണ്ണം) ബഹു.കൊച്ചി കോർപ്പറേഷൻ മേയറുടെ 08.08.2023 ലെ CCPC/16/00211/23-ലെ കത്തും (SRG -1208/23 - CC/601/2023).

വിഷയം:- വയോജനങ്ങൾക്ക് പോഷകാഹാര കിറ്റ് നൽകുന്നതു സംബന്ധിച്ച്.

പ്രോ.നം: 546/24	അടങ്കൽ	1,70,00,000 രൂപ (വികസനഫണ്ട് - ജനറൽ)
പേര്	വയോജനങ്ങൾക്ക് പോഷകാഹാര വിതരണ പദ്ധതി	

ഡയറ്റീഷ്യന്റെ നിർദ്ദേശാനുസരണം നറുക്ക് ഗോതമ്പ്, ചെറുപയർ, റാഗി പൗഡർ, ഓട്സ്, പൊടിയരി, സ്കീംഡ് മിൽക്ക്, ശർക്കര, മുതിര എന്നിവയടങ്ങുന്ന ഭക്ഷണ സാധനങ്ങളടങ്ങിയ കിറ്റ് ബി.പി.എൽ കുടുംബത്തിൽപ്പെട്ട 60 വയസ്സുകഴിഞ്ഞ വയോജനങ്ങൾക്ക് നൽകുന്നതിനാണ് പ്രോജക്ട്. നൂതന പ്രോജക്ടുകൾക്കു വേണ്ടിയുള്ള ജില്ലാതല വിദഗ്ദ്ധ സമിതി ഇതിന് അനുമതി നിരസിച്ചു. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു. 2022-23 ൽ 1.50 കോടി രൂപ വകയിരുത്തി 6200 പേർക്ക് ഇതേ രീതിയിൽ പോഷകാഹാരം വിതരണം നടത്തിയിരുന്നു.

34

4.30 വൈപ്പിൻ ബ്ലോക്ക് പഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 31.07.2023 ലെ കത്തുകളും (2 എണ്ണം) അനുബന്ധരേഖകളും (SRG 1058/23 - CC/528/2023).

വിഷയം:- വയോജന ക്ലബ്ബുകൾക്ക് സൗണ്ട് സിസ്റ്റം വാങ്ങി നൽകുന്നതു സംബന്ധിച്ച്

പ്രോ.നം: 14/24	അടങ്കൽ	1,00,000 രൂപ (വികസനഫണ്ട് ജനറൽ)
പേര്	വയോജനക്ലബ്ബുകൾക്ക് സൗണ്ട് സിസ്റ്റം വാങ്ങി നൽകൽ	

വയോജനക്കുബ്ബുകളിൽ മെച്ചപ്പെട്ട രീതിയിൽ പരിപാടികൾ സംഘടിപ്പിക്കുന്നതിനായി സൗണ്ട് സിസ്റ്റം വാങ്ങി നൽകാനുള്ള പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

35

4.31 വെള്ളിയാമറ്റം ഗ്രാമപഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 01.08.2023 ലെ കത്ത് (SRG 1068/23 - CC/543/2023).

വിഷയം:- വയോജനങ്ങൾക്ക് കണ്ണട നൽകുന്നതു സംബന്ധിച്ച്.

പ്രോ.നം: 222/24	അടങ്കൽ	2,00,000 രൂപ (വികസനഫണ്ട് ജനറൽ)
പേര്	വൃദ്ധർക്ക് സഹായ ഉപകരണങ്ങൾ നൽകൽ	

സാമ്പത്തികമായി പിന്നോക്കം നിൽക്കുന്ന വൃദ്ധജനങ്ങൾക്ക് കാഴ്ച പരിമിതിയെ മറികടക്കുന്നതിന് കണ്ണട നൽകുന്നതിനു വേണ്ടിയുള്ള പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

36

4.32 ദേവികുളം ഗ്രാമപഞ്ചായത്ത്

ദേവികുളം ഗ്രാമപഞ്ചായത്ത് പ്രസിഡന്റിന്റെ 18.05.2023 ലെ കത്തും ഗ്രാമപഞ്ചായത്ത് ഭരണസമിതിയുടെ 25.04.2023 ലെ 7(6)-ാം നമ്പർ തീരുമാനവും (SRG 924/23).

വിഷയം:- പട്ടികജാതി വിഭാഗത്തിൽപ്പെട്ടവർക്ക് ബെഡ് വാങ്ങി നൽകുന്നതിന് അനുമതി സംബന്ധിച്ച്

ഗ്രാമപഞ്ചായത്തിലെ ആകെയുള്ള 18 വാർഡുകളിൽ 17 വാർഡും എസ്റ്റേറ്റ് മേഖലയിലാണ്. ദേവികുളം ഗ്രാമപഞ്ചായത്തിലെ 85 ശതമാനം ആളുകളും പട്ടികജാതി വിഭാഗത്തിൽപ്പെട്ടവരും 5 ശതമാനം ആളുകൾ പട്ടികവർഗ്ഗ വിഭാഗത്തിൽപ്പെട്ടവരുമാണ്. മുൻവർഷങ്ങളിലായി ജനറൽ വിഭാഗമുൾപ്പെടെ ഭൂരിഭാഗം വയോജനങ്ങൾക്കും കുട്ടിലും കമ്പിളിയും നൽകി. വരും വർഷങ്ങളിൽ ഇവർക്ക് കുട്ടിലുകൾക്ക് യോജിച്ച ബെഡ്ഡുകൾ വാങ്ങി നൽകാൻ അനുമതി ആവശ്യപ്പെട്ടിരിക്കുന്നു.

37

4.33 മുട്ടിൽ ഗ്രാമപഞ്ചായത്ത്

വയനാട് ജില്ലാ പ്ലാനിംഗ് ഓഫീസറുടെ 07.08.2023 ലെ കത്തും മുട്ടിൽ ഗ്രാമപഞ്ചായത്ത് ഭരണസമിതിയുടെ 26.06.2023 ലെ 3(2)-ാം നമ്പർ തീരുമാനവും (SRG 1112/23 - CC/563/23).

വിഷയം:- വയോജനങ്ങൾക്ക് വാക്കിംഗ് സ്റ്റിക്ക് വാങ്ങി നൽകിയതിന് സാധൂകരണം നൽകണമെന്നതു സംബന്ധിച്ച്

പ്രോ.നം: 391/23	അടങ്കൽ	2,40,000 രൂപ (വികസനഫണ്ട് - ജനറൽ)
പേര്	വയോജനങ്ങൾക്ക് ഊന്നുവടി, ഹിയറിംഗ് എയ്ഡ്	

വയോജനങ്ങൾക്ക് ഊന്നുവടിയും ഹിയറിംഗ് എയ്ഡും വാങ്ങി നൽകുന്നതിന് 2022-23 വർഷം പ്രോജക്ട് എടുത്തിരുന്നു. ഹിയറിംഗ് എയ്ഡ് വാങ്ങി നൽകുന്നതിന് മാർഗ്ഗരേഖ പ്രകാരം അനുമതിയുണ്ടെങ്കിലും ഊന്നുവടി വാങ്ങി നൽകുന്നത് മാർഗ്ഗരേഖയിൽ പ്രതിപാദിച്ചിരുന്നില്ല. 92,030 രൂപ ചെലവഴിച്ച് 156 വാക്കിംഗ് സ്റ്റിക്ക് (ഊന്നുവടി) വാങ്ങി നൽകി. ഇതിന് സാധൂകരണം നൽകണമെന്നാവശ്യപ്പെട്ടിരിക്കുന്നു.

38

4.34 തണൽ - കൊടകര ബ്ലോക്ക് പഞ്ചായത്ത് സീനിയർ സിറ്റിസൺസ് വെൽഫെയർ സൊസൈറ്റി

ബഹു. പുതുക്കാട് എം.എൽ.എയുടെ 17.07.2023 ലെ കത്തും കൊടകര ബ്ലോക്ക് പഞ്ചായത്ത് സീനിയർ സിറ്റിസൺസ് വെൽഫെയർ സൊസൈറ്റി സെക്രട്ടറിയുടെ 30.06.2023 ലെ കത്തും (SRG 977/23)

വിഷയം:- തദ്ദേശഭരണസ്ഥാപനങ്ങൾ വയോജന ക്ഷേമ പ്രോജക്ടുകൾ തയ്യാറാക്കുന്നതു സംബന്ധിച്ച്.

മാർഗ്ഗരേഖ പ്രകാരം പൊതു വിഭാഗം വികസനഫണ്ടിലെ സാധാരണ വിഹിതം, എസ്.സി.പി, റി.എസ്.പി വിഹിതത്തിന്റെ ആകെ തുകയുടെ കുറഞ്ഞത് 5 ശതമാനം വയോജനങ്ങളുടെ ക്ഷേമത്തിനും പാലിയേറ്റീവ് പരിചരണത്തിനുമായി മാറ്റി വയ്ക്കണം. ഇങ്ങനെ മാറ്റിവയ്ക്കുന്ന തുക ഉപയോഗിച്ച് പ്രോജക്ടുകൾ തയ്യാറാക്കുമ്പോൾ കൊച്ചിൻ ചാരിറ്റബിൾ സൊസൈറ്റീസ് ആക്ട് പ്രകാരം രജിസ്റ്റർ ചെയ്ത പ്രവർത്തിക്കുന്ന സീനിയർ സിറ്റിസൺ സംഘടനകളുമായി ചർച്ച ചെയ്ത തീരുമാനമെടുക്കണമെന്ന് സർക്കാർ കർശന നിർദ്ദേശം നൽകണമെന്നാവശ്യപ്പെട്ടിരിക്കുന്നു.

39

4.35 ദേവികുളം ഗ്രാമപഞ്ചായത്ത്

ദേവികുളം ഗ്രാമപഞ്ചായത്ത് പ്രസിഡന്റിന്റെ 18.05.2023-ലെ കത്തും ദേവികുളം ഗ്രാമപഞ്ചായത്ത് ഭരണസമിതിയുടെ 25.04.2023-ലെ 7(05)-ാം നമ്പർ തീരുമാനവും (SRG/ 1397/23)

വിഷയം:- വയോജനങ്ങൾക്ക് വെള്ളം ചൂടാക്കുന്നതിന് കെറ്റിൽ വാങ്ങി നൽകുന്നത് സംബന്ധിച്ച്

(1) പ്രോ.നം. 68/24	അടങ്കൽ	38,00,000 രൂപ (എസ്.സി.പി)
പേര്	ഇലക്ട്രിക് കെറ്റിൽ വാങ്ങി നൽകൽ	
(2) പ്രോ.നം. 70/24	അടങ്കൽ	7,00,000 രൂപ
പേര്	ഇലക്ട്രിക് കെറ്റിൽ വാങ്ങി നൽകൽ	

ദേവികുളം ഗ്രാമപഞ്ചായത്തിൽ തണുപ്പ് മൂലം ബുദ്ധിമുട്ടുന്ന വയോജനങ്ങൾക്ക് വെള്ളം ചൂടാക്കുന്നതിന് ഇലക്ട്രിക് കെറ്റിൽ വാങ്ങി നൽകുന്നതിന് അനുമതി ആവശ്യപ്പെട്ടിരിക്കുന്നു. പട്ടികജാതി വിഭാഗക്കാർക്കും പൊതുവിഭാഗക്കാർക്കും പ്രത്യേകമായി രണ്ട് പ്രോജക്ടാണ് എടുത്തിരിക്കുന്നത്.

40

4.36 തവിഞ്ഞാൽ ഗ്രാമപഞ്ചായത്ത്

വയനാട് ജില്ലാ പ്ലാനിംഗ് ഓഫീസറുടെ 07.08.2023 ലെ കത്ത് (SRG 1110/23 - CC/559/23).

വിഷയം:- മാനസിക ഭിന്നശേഷി വിഭാഗത്തിൽപ്പെട്ടവർക്ക് ധനസഹായം നൽകുന്നതു സംബന്ധിച്ച്

പ്രോ.നം: 34/24	അടങ്കൽ	16,00,000 രൂപ
	വികസനഫണ്ട് - ജനറൽ	9,00,000 രൂപ
	തനത് ഫണ്ട്	60,000 രൂപ
	ബ്ലോക്ക് പഞ്ചായത്ത് വിഹിതം	4,80,000 രൂപ
	ജില്ലാ പഞ്ചായത്ത് വിഹിതം	1,60,000 രൂപ
പേര്	ശാരീരിക-മാനസിക വിഭിന്ന ശേഷിയുള്ള വിദ്യാർത്ഥികൾക്കുള്ള സ്കോളർഷിപ്പ് ബത്ത നൽകൽ	

മാനസിക വെല്ലുവിളികൾ, വളർച്ചാ സംബന്ധമായ വെല്ലുവിളികൾ, സെറിബ്രൽ പാൾസി, ഓട്ടിസം മുതലായവ നേരിടുന്നവരിൽ വിദ്യാലയങ്ങളിലോ ഡേ-കെയർ സെന്ററിലോ പോകുന്നില്ല എങ്കിലും വയസ്സ് പരിഗണിക്കാതെ പ്രതിമാസം 1000 രൂപ വീതം ബത്ത നൽകാമെന്ന് പതിനാലാം പഞ്ചവത്സരപദ്ധതി മാർഗ്ഗരേഖയിൽ പറയുന്നുണ്ട്. എന്നാൽ പതിമൂന്നാം പദ്ധതിയിലെ ധനസഹായ സബ്സിഡി മാർഗ്ഗരേഖയിൽ ഇത്തരം ഗുണഭോക്താക്കൾക്ക് 18 വയസ്സിൽ അധികരിക്കരുതെന്ന് നിഷ്കർഷിച്ചിരുന്നു. വയസ്സ് പരിഗണിക്കാതെ തന്നെ പ്രതിമാസ ബത്ത നൽകാമോ എന്നു വ്യക്തത വരുത്തണമെന്ന് അറിയിച്ചിരിക്കുന്നു.

41

4.37 കുന്നുമ്മൽ ബ്ലോക്ക് പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 27.09.2023 ലെ കത്തും കുന്നുമ്മൽ ബ്ലോക്ക് പഞ്ചായത്ത് സെക്രട്ടറിയുടെ 18.09.2023, 12.10.2023 എന്നീ തീയതികളിലെ കത്തുകളും അനുബന്ധരേഖകളും (SRG/1338/23 - CC/734/2023)

വിഷയം:- ഭിന്നശേഷി വിഭാഗക്കാരുടെ ക്ഷേമത്തിനുവേണ്ടിയുള്ള എനേബ്ലിംഗ് കോഴിക്കോട് പദ്ധതി നടപ്പാക്കുന്നത് സംബന്ധിച്ച്

പ്രോ.നം: 42/24	അടങ്കൽ	10,00,000/- രൂപ
	വികസനഫണ്ട് ജനറൽ	7,00,000 രൂപ
	ജില്ലാപഞ്ചായത്ത് വിഹിതം	3,00,000 രൂപ
പേര്	എനേബ്ലിംഗ് കോഴിക്കോട് - കുന്നുമ്മൽ CDMC ഓണറേറിയം	

കോഴിക്കോട് ജില്ലയിലെ ഭിന്നശേഷി വിഭാഗക്കാരുടെ ക്ഷേമത്തിനു വേണ്ടി കുട്ടികളുടെ ശാരീരികവും മാനസികവുമായ കഴിവുകൾ പരിപോഷിപ്പിക്കുന്നതിന് എനേബ്ലിംഗ് കോഴിക്കോട് എന്ന പദ്ധതി എല്ലാ സി.എച്ച്.സി തലത്തിലും നടപ്പാക്കാൻ 2021-22ൽ ജില്ലാ കളക്ടർ നിർദ്ദേശിച്ചിരുന്നു. എനേബ്ലിംഗ് കോഴിക്കോട് പദ്ധതിയുടെ ഭാഗമായി കുന്നുമ്മൽ ബ്ലോക്ക് പഞ്ചായത്ത് Community Disability Management Centre (CDMC) ലേക്ക് ഓണറേറിയം വ്യവസ്ഥയിൽ താഴെ പറയുന്നവരെ നിയമിക്കാൻ പ്രോജക്ട് തയ്യാറാക്കിയിട്ടുണ്ട്. 2021-22, 2022-23 വർഷം നൂതന പ്രോജക്ടായി ഇതിന് അനുമതി നൽകിയെങ്കിലും ഈ വർഷം ഈ പദ്ധതിക്ക് അനുമതി നൽകിയില്ല. താഴെ പറയും പ്രകാരമാണ് നിയമനം നടത്താൻ ഉദ്ദേശിക്കുന്നത്.

തസ്തിക	പ്രതിമാസ വേതനം
സൈക്കോ തെറാപ്പിസ്റ്റ്	26,400 രൂപ
സ്പീച്ച് തെറാപ്പിസ്റ്റ്	26,400
സ്പെഷ്യൽ എഡ്യൂക്കേറ്റർ	17,250 രൂപ

മുകളിൽ പറഞ്ഞ പ്രകാരം വേതനം നൽകുന്നതിന് അനുമതി ആവശ്യപ്പെട്ടിരിക്കുന്നു.

42

4.38 മീനങ്ങാടി ഗ്രാമപഞ്ചായത്ത്

വയനാട് ജില്ലാ പ്ലാനിംഗ് ഓഫീസറുടെ 07.08.2023 ലെ കത്ത് (SRG 1108/23 - CC/517/23).

വിഷയം:- ഗ്രാമപഞ്ചായത്തിന്റെ ഓഫീസ് ആവശ്യത്തിനു ഇലക്ട്രിക് സ്കൂട്ടർ വാങ്ങുന്നത് സംബന്ധിച്ച്.

പ്രോ.നം: 171/24	അടങ്കൽ	1,50,000 രൂപ (തനത് ഫണ്ട്)
പേര്	ഗ്രാമപഞ്ചായത്ത് ഓഫീസിലേക്ക് ഇലക്ട്രിക് സ്കൂട്ടർ വാങ്ങൽ	

മീനങ്ങാടി ഗ്രാമപഞ്ചായത്തിന്റെ ഓഫീസ് ആവശ്യത്തിന് ഒരു ഇലക്ട്രിക് സ്കൂട്ടർ വാങ്ങാൻ അനുമതി ആവശ്യപ്പെട്ടിരിക്കുന്നു.

43

4.39 കരിനംകുളം ഗ്രാമപഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 25.07.2023 ലെ കത്തുകളും (രണ്ടെണ്ണം) കരിനംകുളം ഗ്രാമപഞ്ചായത്ത് പ്രസിഡന്റിന്റെ 31.05.2023 ലെ 3(10)-ാം നമ്പർ തീരുമാനവും (SRG 1031/23 - CC/525/23).

വിഷയം:- ഗ്രാമപഞ്ചായത്തിന്റെ ഓഫീസ് ആവശ്യത്തിന് ഇലക്ട്രിക് മോട്ടോർ സൈക്കിൾ വാങ്ങാൻ അനുമതി സംബന്ധിച്ച്.

പ്രോ.നം: 70/24	അടങ്കൽ	1,75,000 രൂപ (തനത് ഫണ്ട്)
പേര്	കുറിയംകുളം ഗ്രാമപഞ്ചായത്ത് ഓഫീസിന് ഇലക്ട്രിക് മോട്ടോർ സൈക്കിൾ വാങ്ങൽ	

ഗ്രാമപഞ്ചായത്തിലെ ഉദ്യോഗസ്ഥർക്ക് ഫീൽഡിൽ പോകുന്നതിനും മറ്റ് ഓഫീസുകളിൽ പോകുന്നതിനുമായി ഇലക്ട്രിക് മോട്ടോർ സൈക്കിൾ വാങ്ങുന്നതിന് അനുമതി ആവശ്യപ്പെട്ടിരിക്കുന്നു.

44

4.40 എടരിക്കോട് ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 01.06.2023 ലെ കത്തും എടരിക്കോട് ഗ്രാമപഞ്ചായത്ത് ഭരണസമിതിയുടെ 22.03.2023 ലെ 1(2)-ാം നമ്പർ തീരുമാനവും (SRG 829/23/- CC/350/23)

വിഷയം:- ഹരിതകർമ്മ സേനയ്ക്ക് വാഹനം വാങ്ങുന്നത് സംബന്ധിച്ച്.

പ്രോ.നം: 196/24	അടങ്കൽ	7,50,920 രൂപ
	തനത് ഫണ്ട്	1,50,000 രൂപ
	സി.എഫ്.സി റെഗുഡ് ഗ്രാന്റ്	6,00,920 രൂപ
പേര്	ഹരിതകർമ്മസേനയ്ക്ക് വാഹനം വാങ്ങൽ	

എടരിക്കോട് ഗ്രാമപഞ്ചായത്തിന്റെ ഭൂപ്രകൃതിയും MCF പ്രവർത്തിക്കുന്ന വാടക കെട്ടിടം സ്ഥിതി ചെയ്യുന്ന സ്ഥലവും പരിഗണിച്ച് ഹരിതകർമ്മസേനയ്ക്ക് ഇലക്ട്രിക് വാഹനത്തിനു പകരം ഡീസൽ/പെട്രോൾ വാഹനം വാങ്ങാൻ അനുമതി ആവശ്യപ്പെട്ടിരിക്കുന്നു.

45

4.41 അരിക്കോട് ബ്ലോക്ക് പഞ്ചായത്ത്

ബഹു. ഏറനാട് എം.എൽ.എ.യുടെ 10.08.2023-ലെ കത്തും അരിക്കോട് ബ്ലോക്ക് പഞ്ചായത്ത് പ്രസിഡന്റിന്റെ 09.08.2023-ലെ കത്തും ബ്ലോക്ക് പഞ്ചായത്ത് ഭരണസമിതിയുടെ 25.04.2023-ലെ 3(9) -ാം നമ്പർ തീരുമാനവും (SRG/ 1298/23)

വിഷയം:- ബ്ലോക്ക് പഞ്ചായത്തിന് വാഹനം വാങ്ങുന്നത് സംബന്ധിച്ച്

അരിക്കോട് ബ്ലോക്ക് പഞ്ചായത്ത് പ്രസിഡന്റ് ഉപയോഗിക്കുന്ന 2012 മോഡൽ Toyota Etios കാർ ബ്ലോക്ക് പഞ്ചായത്ത് അസിസ്റ്റന്റ് എക്സിക്യൂട്ടീവ് എഞ്ചിനീയർക്ക് കൈമാറി പ്രസിഡന്റിനായി പുതിയ വാഹനം വാങ്ങുന്നത് സംബന്ധിച്ച്

46

4.42 മാടായി ഗ്രാമപഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 24.05.2023 ലെ കത്തും മാടായി ഗ്രാമപഞ്ചായത്ത് ഭരണ സമിതിയുടെ 09.12.2022 ലെ തീരുമാനവും (SRG 810/23 - CC/355/23)

വിഷയം:- കുണ്ടായിട്ടമ്മൽ സാംസ്കാരിക നിലയത്തിന്റെ നവീകരണ പ്രവർത്തനത്തിനുള്ള പ്രോജക്ടിന്റെ അംഗീകാരം സംബന്ധിച്ച്.

പ്രോ.നം: 117/23	അടങ്കൽ	10,42,659 രൂപ (എസ്.സി.പി)
പേര്	കുണ്ടായിട്ടമ്മൽ സാംസ്കാരിക നിലയം നവീകരണം	

മാടായി ഗ്രാമപഞ്ചായത്ത് പതിനാറാം വാർഡിൽ 2005-06 വാർഷിക പദ്ധതിയിൽ പട്ടികജാതി വിഭാഗത്തിൽപ്പെട്ടവരുടെ ശുശ്രൂഹ ഭൂമിയിൽ ഈ വിഭാഗത്തിന്റെ തന്നെ ആവശ്യത്തിനായി സാംസ്കാരിക നിലയം നിർമ്മിച്ചിരുന്നു. ഈ കെട്ടിടം പുലയ സമുദായത്തിന്റെ ഭൂമിയിൽ സ്ഥിതി ചെയ്യുന്നതിനാൽ ഗ്രാമപഞ്ചായത്തിന്റെ ആസ്തി രജിസ്റ്ററിൽ ഉൾപ്പെട്ടിട്ടില്ല. ഈ കെട്ടിടത്തിന് ജീർണ്ണത സംഭവിച്ചതിനാൽ അറ്റകുറ്റപ്പണി ആവശ്യമാണ്. ഇതിനായി ഗ്രാമപഞ്ചായത്ത് കഴിഞ്ഞ വർഷം പ്രോജക്ട് ഏറ്റെടുത്തുവെങ്കിലും ആസ്തി രജിസ്റ്ററിൽ ഇല്ലാത്തതിനാൽ

അംഗീകാരം ലഭിച്ചിട്ടില്ല. ഈ പ്രോജക്ട് ഈ വർഷം നടപ്പാക്കാൻ അനുമതി ആവശ്യപ്പെട്ടിരിക്കുന്നു.

47

4.43 തലശ്ശേരി ബ്ലോക്ക് പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 21.06.2023 ലെ കത്ത് (SRG 910/23 - CC/405/2023, SRG 911/23 - CC/406/23)

വിഷയം:- സ്റ്റേഡിയം നവീകരണത്തിനും ഖാദി കെട്ടിടം റീ വയറിംഗിനും നോൺറോഡ് മെയിന്റനൻസ് ഗ്രാന്റുപയോഗിക്കാൻ അനുമതി സംബന്ധിച്ച്.

i	പ്രോ.നം: 49/2023	അടങ്കൽ	24,46,000 രൂപ (മെയിന്റനൻസ് ഗ്രാന്റ് - നോൺ റോഡ്)
	പേര്	കൊഴുർ നയനാർ സ്റ്റേഡിയം നവീകരണം	
ii	പ്രോ.നം: 104/2023	അടങ്കൽ	3,00,000 രൂപ (നോൺ റോഡ് മെയിന്റനൻസ് ഗ്രാന്റ്)
	പേര്	മേലൂർ ഖാദി കെട്ടിടം റീവയറിംഗ്	

തലശ്ശേരി ബ്ലോക്ക് പഞ്ചായത്തിന് ഈ വർഷം നോൺറോഡ് മെയിന്റനൻസ് ഗ്രാന്റ് ആയി 84.40 ലക്ഷം രൂപയാണ് ലഭിച്ചത്. ബ്ലോക്ക് പഞ്ചായത്തിന്റെ ഘടക സ്ഥാപനങ്ങളായ Agricultural Assistant Director ഓഫീസ്, സി.ഡി.പി.ഒ ഓഫീസ് (2 എണ്ണം) വാടക കെട്ടിടത്തിലും Dairy Extension Office, തലശ്ശേരി മിനി സിവിൽ സ്റ്റേഷനിലും, Industrial Extension Office, Assistant Executive Engineer ഓഫീസ് എന്നിവ ബ്ലോക്ക് പഞ്ചായത്ത് ഓഫീസിലുമാണ് സ്വന്തമായി കെട്ടിടമുള്ളത് സി.എച്ച്.സി പിണറായിക്കു മാത്രമാണ്. ഇവിടെ 19.75 കോടി രൂപയുടെ NABARD സഹായത്തോടെ സൂപ്പർ സ്പെഷ്യാലിറ്റി സെന്റർ നിർമ്മാണം നടന്നു വരുന്നു. അതിനാൽ നോൺ റോഡ് മെയിന്റനൻസ് ഗ്രാന്റ് മുഴുവൻ ഉപയോഗിക്കാൻ കഴിയുന്നില്ല. ഘടക സ്ഥാപനങ്ങൾക്കായി 56.94 ലക്ഷം രൂപ വകയിരുത്തിയിട്ടുണ്ട്.

ഈ സാഹചര്യത്തിൽ മുകളിൽ പറഞ്ഞ രണ്ട് പ്രോജക്ടുകൾക്ക് നോൺറോഡ് മെയിന്റനൻസ് ഗ്രാന്റ് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

48

4.44 പെരുമ്പടപ്പ് ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 10.07.2023 ലെ കത്തും പെരുമ്പടപ്പ് ഗ്രാമപഞ്ചായത്ത് ഭരണസമിതിയുടെ 13.06.2023 ലെ 3(1)-ാം നമ്പർ തീരുമാനവും (SRG 945/23 - CC/410/23).

വിഷയം:- ഗ്രാമപഞ്ചായത്ത് ഓഫീസ് കെട്ടിടത്തിന്റെ ഫർണീഷിംഗ് നോൺ റോഡ് മെയിന്റനൻസ് ഗ്രാന്റ് ഉപയോഗിക്കാൻ അനുമതി സംബന്ധിച്ച്.

പ്രോ.നം: 112/24	അടങ്കൽ	55,49,000 രൂപ
	മെയിന്റനൻസ് ഗ്രാന്റ് നോൺ റോഡ്	54,74,000 രൂപ
	തനത് ഫണ്ട്	75,000 രൂപ
പേര്	ഗ്രാമപഞ്ചായത്ത് ഓഫീസ് കെട്ടിടത്തിന്റെ ഫർണീഷിംഗ് പ്രവൃത്തികൾ - കസേരകൾ, മേശകൾ	

ഗ്രാമപഞ്ചായത്തിന്റെ പുതിയ കെട്ടിടത്തിന്റെ നിർമ്മാണം 3.25 കോടി രൂപയോളം മുടക്കി നടന്നുകൊണ്ടിരിക്കുകയാണ്. മറ്റു ഫണ്ടു കണ്ടെത്താൻ ബുദ്ധിമുട്ടായതിനാൽ ഗ്രാമപഞ്ചായത്ത് ഓഫീസ് കെട്ടിടത്തിന് ആവശ്യമായ ഫർണീച്ചറുകൾ, മറ്റു ഫർണീഷിംഗ് പ്രവൃത്തികൾ എന്നിവയ്ക്കായി നോൺ റോഡ് മെയിന്റനൻസ് ഗ്രാന്റുപയോഗിക്കാൻ അനുമതി ആവശ്യപ്പെട്ടിരിക്കുന്നു.

49

4.45 പുഴയ്ക്കൽ ബ്ലോക്ക് പഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 17.06.2023 ലെ കത്തും പുഴയ്ക്കൽ ബ്ലോക്ക് പഞ്ചായത്ത് സെക്രട്ടറിയുടെ 02.06.2023 ലെ കത്തും (SRG 885/23 - CC/376/23).

വിഷയം:- പുഴയ്ക്കൽ ബ്ലോക്ക് പഞ്ചായത്ത് അസി.എക്സിക്യൂട്ടീവ് എഞ്ചിനീയറുടെ ഓഫീസ് ക്യാബിൻ നിർമ്മാണം സംബന്ധിച്ച്.

പ്രോ.നം: 36/24	അടങ്കൽ	17,00,000 രൂപ (മെയിന്റനൻസ് ഗ്രാന്റ് നോൺ റോഡ്)
പേര്	പുഴയ്ക്കൽ ബ്ലോക്ക് പഞ്ചായത്ത് 2023-24 -അസിസ്റ്റന്റ് എക്സിക്യൂട്ടീവ് എഞ്ചിനീയറുടെ ഓഫീസ് ക്യാബിൻ	

പുഴയ്ക്കൽ ബ്ലോക്ക് പഞ്ചായത്തിനായി പുതുതായി നിർമ്മിച്ച കെട്ടിടത്തിലേക്ക് അസിസ്റ്റന്റ് എക്സിക്യൂട്ടീവ് എഞ്ചിനീയറുടെ ഓഫീസ് മാറ്റാൻ തീരുമാനിച്ചു. അസിസ്റ്റന്റ് എക്സിക്യൂട്ടീവ് എഞ്ചിനീയറുടെ ഓഫീസിൽ ക്യാബിൻ നിർമ്മിക്കുന്നതിനും അനുബന്ധ പ്രവൃത്തികൾക്കുമായി നോൺ റോഡ് മെയിന്റനൻസ് ഗ്രാന്റ് ഉപയോഗിക്കാനായി അനുമതി ആവശ്യപ്പെട്ടിരിക്കുന്നു.

50

4.46 മാറഞ്ചേരി ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 31.07.2023 ലെ കത്തും അനുബന്ധരേഖകളും (SRG 1060/23 - CC/280/2023).

വിഷയം:- ഗ്രാമപഞ്ചായത്ത് കോൺഫറൻസ് ഹാൾ ഫർണിഷിംഗ് ചെയ്യുന്നതു സംബന്ധിച്ച്.

പ്രോ.നം: 16/23	അടങ്കൽ	26,25,000 രൂപ
	സി.എഫ്.സി റെഗുഡ് ഗ്രാന്റ്	25,00,000 രൂപ
	തനത് ഫണ്ട്	1,25,000 രൂപ
പേര്	ഗ്രാമപഞ്ചായത്ത് ഓഫീസ് നവീകരണം	

മാറഞ്ചേരി ഗ്രാമപഞ്ചായത്തിന്റെ ഓഫീസ് നവീകരണം എന്ന പേരിൽ കോൺഫറൻസ് ഹാൾ ഫർണിഷിംഗ് ജോലി കഴിഞ്ഞവർഷം നടത്തി. മരത്തടിയിലധിഷ്ഠിതമായ ഫർണിഷിംഗ് പ്രവൃത്തിയാണ് നടത്തിയത്. ഫർണിഷിംഗിനോടൊപ്പം ഫാൻ, എ.സി, സൗണ്ട് സിസ്റ്റം അടക്കമുള്ളവയും സ്ഥാപിച്ചു. SIDCO -യെ ഈ പ്രവൃത്തികൾ ഏല്പിച്ചത് ക്രമപ്രകാരമാണോ എന്ന് അന്വേഷിച്ച് ഉള്ളതിനാൽ ബിൽതുക നൽകിയിട്ടില്ല. ബിഡിംഗിൽ ARTCO യും SIDCOയും ഉണ്ടായിരുന്നു. അതിനുശേഷമാണ് SIDCO -യെ പ്രവൃത്തി ഏല്പിച്ചത്. നടപ്പാക്കിയ പ്രവൃത്തികൾ ഗ്രാമപഞ്ചായത്ത് അസിസ്റ്റന്റ് എഞ്ചിനീയർ മൂല്യനിർണ്ണയം നടത്തി സാക്ഷ്യപ്പെടുത്തിയിട്ടുണ്ട്. വാല്യുവേഷൻ തുക 21,83,915 രൂപ. SIDCO - യെ പ്രവൃത്തി ഏല്പിച്ചതിന് സാധൂകരണം നൽകണമെന്നാവശ്യപ്പെട്ടിരിക്കുന്നു.

51

4.47 പത്തനംതിട്ട ജില്ലാ പഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 15.09.2023 ലെ കത്തും പത്തനംതിട്ട ജില്ലാ പഞ്ചായത്ത് പ്രസിഡന്റിന്റെ 12.09.2023 ലെ കത്തും (SRG 1284/23 - CC/698/23).

വിഷയം:- എ.ബി.സി കേന്ദ്രത്തിന് കെട്ടിടം നിർമ്മിക്കുന്നതു സംബന്ധിച്ച്

പ്രോ.നം: 121/24	അടങ്കൽ	1,00,00,000 രൂപ
	വീകസനഫണ്ട് - ജനറൽ	30,00,000 രൂപ
	ഗ്രാമപഞ്ചായത്ത് വിഹിതം	70,00,000 രൂപ
പേര്	എ.ബി.സി കേന്ദ്രം കെട്ടിട നിർമ്മാണം	

പത്തനംതിട്ട ജില്ലയിൽ കടപ്രയിൽ മൃഗസംരക്ഷണ വകുപ്പിന്റെ 18.62 ആർ ഭൂമിയിൽ എ.ബി.സി കേന്ദ്രം നിർമ്മിക്കാനായി മൃഗസംരക്ഷണവകുപ്പ് അനുമതി നൽകിയിട്ടുണ്ട്. എ.ബി.സി സംബന്ധിച്ച് സർക്കാർ ഉത്തരവു പ്രകാരം എ.ബി.സി കേന്ദ്രങ്ങൾ നിർമ്മിക്കേണ്ടത് തദ്ദേശഭരണസ്ഥാപനത്തിന്റെ എഞ്ചിനീയറിംഗ് വിഭാഗമാണ്. എന്നാൽ തദ്ദേശസ്വയം ഭരണവകുപ്പ് എഞ്ചിനീയറുടെ ജോലി ഭാരം കണക്കിലെടുത്ത് ഇവിടെ നിർമ്മിക്കാനുദ്ദേശിക്കുന്ന കെട്ടിടം പ്രീ ഫാബ്രിക്കേറ്റഡ് സാങ്കേതിക വിദ്യ ഉപയോഗിക്കുന്ന അക്രഡിറ്റഡ് ഏജൻസി മുഖേന

നിർമ്മാണം നടത്താൻ ഉദ്ദേശിക്കുന്നു. ഈ രീതിയിൽ നിർമ്മാണം നടത്താൻ അനുമതി ആവശ്യപ്പെട്ടിരിക്കുന്നു.

52

4.48 കാസർഗോഡ് ജില്ലാ പഞ്ചായത്ത്

കാസർഗോഡ് ജില്ലാ പ്ലാനിംഗ് ഓഫീസറുടെ 13.10.2023-ലെ കത്തും കാസർഗോഡ് ജില്ലാ പഞ്ചായത്ത് പ്രസിഡന്റിന്റെ 12.10.2023-ലെ E1 - 2533/23-ാം നമ്പർ കത്തും (SRG/ 1393/23)

വിഷയം:- ലൈബ്രറികൾക്ക് കെട്ടിടം നിർമ്മിക്കുന്നതു സംബന്ധിച്ച്

പ്രോ.നം: 227/24	അടങ്കൽ	70,00,000 രൂപ (വികസനഫണ്ട് ജനറൽ - 45,00,000 രൂപ)
		തനത് ഫണ്ട് - 25,00,000)
പേര്	സ്വന്തമായി സ്ഥലം ഉള്ള അംഗീകൃത ലൈബ്രറികൾക്ക് കെട്ടിട നിർമ്മാണത്തിന് ധനസഹായം നൽകൽ	

കാസർഗോഡ് ജില്ലയിൽ ലൈബ്രറി കൗൺസിലിന്റെ അംഗീകാരമുള്ള 450 ലൈബ്രറികൾ ഉണ്ട്. ഇവയിൽ 200 ലൈബ്രറികൾക്ക് സ്വന്തമായി കെട്ടിടമില്ല. സ്വന്തമായി സ്ഥലം ഉള്ളതും കെട്ടിടം നിർമ്മിക്കാൻ സന്നദ്ധരായതുമായ 7 ലൈബ്രറികൾക്ക് 10 ലക്ഷം രൂപ ധനസഹായം നൽകാൻ ഉദ്ദേശിക്കുന്നു. ലൈബ്രറി കമ്മിറ്റികൾ തയ്യാറാക്കുന്ന എസ്റ്റിമേറ്റും പ്ലാനും അനുസരിച്ച് 4 ഘട്ടമായി കെട്ടിട നിർമ്മാണം പൂർത്തിയാക്കാനും ഓരോ ഘട്ടത്തിന്റേയും വാല്യുവേഷൻ അനുസരിച്ച് ഘട്ടംഘട്ടമായി ലൈബ്രറി കമ്മിറ്റിക്ക് തുക നേരിട്ട് നൽകാനുമാണ് ഉദ്ദേശിക്കുന്നത്. ഈ രീതിയിൽ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

53

4.49 തൃശ്ശൂർ ജില്ലാ പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 14.08.2023 ലെ കത്തും തൃശ്ശൂർ ജില്ലാ പഞ്ചായത്ത് ഭരണസമിതിയുടെ 28.04.2023 ലെ 4/1-ാം നമ്പർ തീരുമാനവും (SRG 1174/23 - CC/320/23).

വിഷയം:- സാമൂഹ്യാരോഗ്യകേന്ദ്രത്തിൽ നിർമ്മാണ പ്രവർത്തനത്തിന് നോൺറോഡ് മെയിന്റനൻസ് ഗ്രാന്റ് ഉപയോഗിക്കാൻ അനുമതി സംബന്ധിച്ച്.

പ്രോ.നം: 102/24	അടങ്കൽ	96,48,000 രൂപ (നോൺറോഡ് മെയിന്റനൻസ് ഗ്രാന്റ്)
പേര്	വളയം സി.എച്ച്.സി മുക്കൾ നില നവീകരിക്കൽ	

തൃശ്ശൂർ ജില്ലാ പഞ്ചായത്തിന്റെ വളയം സാമൂഹ്യാരോഗ്യകേന്ദ്രത്തിൽ കിടത്തി ചികിത്സ ലഭ്യമാക്കാൻ ഉദ്ദേശിക്കുന്നു. ഇതിനായി സി.എച്ച്.സിയുടെ മുക്കളിലത്തെ നിലയിൽ പുതിയ നിർമ്മാണ പ്രവൃത്തി നടത്തുന്നതിനു നോൺ റോഡ് മെയിന്റനൻസ് ഗ്രാന്റ് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

54

4.50 തൃശ്ശൂർ ജില്ലാ പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 14.08.2023 ലെ കത്തും തൃശ്ശൂർ ജില്ലാ പഞ്ചായത്ത് ഭരണസമിതിയുടെ 28.04.2023 ലെ 4/2-ാം നമ്പർ തീരുമാനവും (SRG/1175/23 - CC/321/23).

വിഷയം:- നാദാപുരം താലൂക്കാശുപത്രിയിൽ മുക്കളിലത്തെ നിലയിൽ നിർമ്മാണ പ്രവർത്തനത്തിന് നോൺറോഡ് മെയിന്റനൻസ് ഗ്രാന്റ് ഉപയോഗിക്കാൻ അനുമതി സംബന്ധിച്ച്.

പ്രോ.നം: 101/24	അടങ്കൽ	90,00,000 രൂപ (നോൺറോഡ് മെയിന്റനൻസ് ഗ്രാന്റ്)
പേര്	നാദാപുരം താലൂക്കാശുപത്രി മുക്തനില നവീകരിക്കൽ	

ഇണേരി ബ്ലോക്ക് പഞ്ചായത്തിലെ നാദാപുരം താലൂക്കാശുപത്രിയുടെ മുക്ത നിലയിൽ നിർമ്മാണ പ്രവർത്തനത്തിനാണ് പ്രോജക്ട്. നിലവിൽ മേൽക്കൂര ഇരുമ്പു പൈപ്പും ഇരുമ്പ് ഷീറ്റും കൊണ്ടുള്ളതാണ്. ഇതിനു പകരം കോൺക്രീറ്റ് ഇൺ സ്ഥാപിച്ച് സ്ഥിരമായ മേൽക്കൂര സ്ഥാപിക്കാനായി നോൺറോഡ് മെയിന്റനൻസ് ഗ്രാന്റ് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

55

4.51 ഇണേരി ബ്ലോക്ക് പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 26.09.2023 ലെ കത്തും ഇണേരി ബ്ലോക്ക് പഞ്ചായത്ത് അസിസ്റ്റന്റ് എക്സിക്യൂട്ടീവ് എഞ്ചിനീയറുടെ കുറിപ്പും ഇണേരി ബ്ലോക്ക് പഞ്ചായത്ത് ഭരണസമിതിയുടെ 28.04.2023 ലെ 1/2-ാം നമ്പർ തീരുമാനവും (SRG/1330/23 - CC/319/23).

വിഷയം:- ബ്ലോക്ക് പഞ്ചായത്തിന്റെ സ്ത്രീ കേന്ദ്രത്തിന്റെ മുക്തനിലത്തെ നിലയിൽ വനിതാ ജീവനക്കാർക്ക് താമസസൗകര്യമൊരുക്കുന്നതു സംബന്ധിച്ച്.

പ്രോ.നം: 104/23	അടങ്കൽ	10,00,000 രൂപ (നോൺറോഡ് മെയിന്റനൻസ് ഗ്രാന്റ്)
പേര്	ബ്ലോക്ക് പഞ്ചായത്ത് സ്ത്രീകേന്ദ്രം മുക്തനില നവീകരിക്കൽ	

ഇണേരി ബ്ലോക്ക് പഞ്ചായത്ത് ഓഫീസിനോടനുബന്ധിച്ച് വനിതകൾക്ക് വിശ്രമിക്കാനും മറ്റും ഒരു സ്ത്രീ കേന്ദ്രമുണ്ട്. ഇതിന് മുക്തനിലയിൽ ഷീറ്റ് മേൽക്കൂര സ്ഥാപിച്ച് നവീകരിക്കാനാണ് പ്രോജക്ട്. ഇങ്ങനെ കെട്ടിടം നവീകരിച്ച് ബ്ലോക്ക് പഞ്ചായത്തിലെയും ഘടകസ്ഥാപനങ്ങളിലെയും വനിതാ ജീവനക്കാർക്ക് സുരക്ഷിത താമസസൗകര്യം ഒരുക്കാൻ ഉദ്ദേശിക്കുന്നു. ഇപ്രകാരം താമസസൗകര്യമൊരുക്കുന്നതിനുള്ള നവീകരണ പ്രവർത്തനത്തിന് നോൺറോഡ് മെയിന്റനൻസ് ഗ്രാന്റ് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

56

4.52 കുത്തിയതോട് ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 23.06.2023 ലെ കത്തും കുത്തിയതോട് ഗ്രാമപഞ്ചായത്ത് ഭരണസമിതിയുടെ 19.05.2023 ലെ 6(2)-ാം നമ്പർ തീരുമാനവും (SRG 913/23 - CC/369/2023)

വിഷയം:- പട്ടികവർഗ്ഗവിഭാഗത്തിൽപ്പെട്ടവർക്ക് വാട്ടർ ടാങ്ക് നൽകുന്നതു സംബന്ധിച്ച്.

കുത്തിയതോട് ഗ്രാമപഞ്ചായത്തിലെ ഒമ്പതാം വാർഡിൽ കലിയത്ത് കോളനിയിൽ 13 പട്ടികവർഗ്ഗ കുടുംബങ്ങൾ ഉണ്ട്. ഇവർക്ക് 2018-19 ൽ വാട്ടർടാങ്ക് നൽകിയിരുന്നു. ഇത് KWAയുടെ കുടിവെള്ള ശേഖരിക്കുന്നതിനു പര്യാപ്തമല്ല എന്നറിയിച്ചുകൊണ്ട് ഇവർക്ക് വീണ്ടും വാട്ടർ ടാങ്ക് നൽകാൻ അനുമതി ആവശ്യപ്പെട്ടിരിക്കുന്നു.

57

4.53 ഏലപ്പാറ ഗ്രാമപഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 01.08.2023 ലെ കത്തും (SRG 1070/23 - CC/490/23).

വിഷയം:- പൊതുടാപ്പുകളുടെ കുടിവെള്ള ചാർജ്ജിന്റെ കുടിശ്ശിക അടയ്ക്കുന്നതു സംബന്ധിച്ച്.

പ്രോ.നം: 108/23	അടങ്കൽ	17,00,000 രൂപ (സി.എഫ്.സി. റെറ്റഡ് ഗ്രാന്റ്)
പേര്	പൊതുടാപ്പുകളുടെ വെള്ളക്കര കുടിശ്ശിക നൽകൽ	

ഏലപ്പാറ ഗ്രാമപഞ്ചായത്തിലെ പൊതുടാപ്പുകളുടെ കുടിവെള്ള ചാർജ്ജിന്റെ കുടിശ്ശികയായി 26,66,299 രൂപയുടെ ഒറ്റത്തവണ സെറ്റിൽമെന്റ് പ്രകാരം 19.00 ലക്ഷം രൂപയായി KWA കുറവു ചെയ്തു നൽകിയിട്ടുണ്ട്. ഈ തുക 31.07.2023 ന് മുമ്പ് അടയ്ക്കണമായിരുന്നു. കുടിവെള്ള ചാർജ്ജിന്റെ കുടിശ്ശിക അടയ്ക്കുന്നതിന് ധനകാര്യകമ്മീഷൻ ടൈം ഗ്രാന്റ് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

58

4.54 പുഴയ്ക്കൽ ബ്ലോക്ക് പഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 26.09.2023 ലെ കത്തും പുഴയ്ക്കൽ ബ്ലോക്ക് പഞ്ചായത്ത് പ്രസിഡന്റിന്റെ 14.09.2023 ലെ BOPKL-TSR/509/2023-B നമ്പർ കത്തും അനുബന്ധരേഖകളും (SRG/1329/23 - CC/707/23).

വിഷയം:- ശാന്തി മന്ദിരം കുടിവെള്ള പദ്ധതിക്ക് ഫിൽറ്റർ സിസ്റ്റം സ്ഥാപിക്കുന്നത് സംബന്ധിച്ച്.

പ്രോ.നം: 136/23	അടങ്കൽ	2,09,000 രൂപ (CFC Tied Grant)
പേര്	ശാന്തി മന്ദിരം കുടിവെള്ള പദ്ധതി - ഫിൽറ്റർ സ്ഥാപിക്കലും അനുബന്ധ പ്രവർത്തനങ്ങളും.	

പുഴയ്ക്കൽ ബ്ലോക്ക് പഞ്ചായത്തിലെ തോളൂർ ഗ്രാമപഞ്ചായത്തിൽ ഗ്രൗണ്ട് വാട്ടർ ഡിപ്പാർട്ട്മെന്റ് മുഖേന ശാന്തി മന്ദിരം കുടിവെള്ള പദ്ധതി പൂർത്തിയായി. ഇവിടെ ലഭ്യമായ വെള്ളം ചെളികലർന്നതാകയാൽ (ടർബിഡിറ്റി ലെവൽ കൂടുതൽ) ജലം ശുദ്ധീകരിക്കേണ്ടതുണ്ട്. അതിനായി ഫിൽറ്റർ സ്ഥാപിക്കണം. ഗ്രൗണ്ട് വാട്ടർ വകുപ്പും കേരള വാട്ടർ അതോറിറ്റിയും ഈ പ്രവൃത്തി ഏറ്റെടുത്തില്ല. അതിനാൽ ജലനിധിയെ സമീപിക്കുകയും എസ്റ്റിമേറ്റ് ലഭിക്കുകയും ചെയ്തു. ജലനിധി മുഖേന ഫിൽറ്ററും അനുബന്ധ ഉപകരണങ്ങളും സ്ഥാപിക്കാൻ തുക ജലനിധിക്ക് ഡിപ്പോസിറ്റ് ചെയ്യാൻ അനുമതി നൽകണമെന്നും ഇതിനുള്ള സൗകര്യം 'സുലേഖ' സോഫ്റ്റ് വെയറിൽ ഉൾപ്പെടുത്തണമെന്നും ആവശ്യപ്പെട്ടിരിക്കുന്നു.

59

4.55 ദേവികുളം ബ്ലോക്ക് പഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 07.10.2023-ലെ കത്ത് (SRG/ 1304/23 - CC/789/2023)

വിഷയം:- ഇടമലക്കുടി ഗ്രാമപഞ്ചായത്തിൽ സോളാർ ലാമ്പ് വിതരണം ചെയ്യുന്നത് സംബന്ധിച്ച്

ഇടമലക്കുടി ഗ്രാമപഞ്ചായത്തിലെ കുടുംബങ്ങൾക്ക് ദേവികുളം ബ്ലോക്ക് പഞ്ചായത്തിൽ നിന്ന് നേരിട്ട് സോളാർ ലാമ്പ് വിതരണം ചെയ്യാൻ ഉദ്ദേശിക്കുന്നു. ഇതിനുള്ള പ്രോജക്ട് തയ്യാറാക്കാൻ അനുമതി ആവശ്യപ്പെട്ടിരിക്കുന്നു.

60

4.56 കാറളം ഗ്രാമപഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 13.07.2023 ലെ കത്തും കാറളം ഗ്രാമപഞ്ചായത്ത് ഭരണസമിതിയുടെ 10.02.2023 ലെ 29(1)-ാം നമ്പർ തീരുമാനവും അനുബന്ധരേഖകളും (SRG 1011/23 - CC/190/23).

വിഷയം:- കുടുംബശ്രീ യൂണിറ്റിൽ നിന്നും LED ലൈറ്റുകൾ വാങ്ങുന്നതു സംബന്ധിച്ച്.

പ്രോ.നം: 160/23 (പുതിയ നമ്പർ 145/24)	അടങ്കൽ	60,000 രൂപ (വികസനഫണ്ട് ജനറൽ)
പേര്	കാറളം ഗ്രാമപഞ്ചായത്തിലെ കുടുംബശ്രീയിൽ നിന്നും LED ബൾബ് വാങ്ങൽ	

കാറളം ഗ്രാമപഞ്ചായത്തിൽ സൂര്യപ്രഭ LED യൂണിറ്റ് എന്ന പേരിൽ ഒരു സംരംഭക യൂണിറ്റ് രജിസ്റ്റർ ചെയ്തിട്ടുണ്ട്. RAY-2 എന്ന പേരിൽ ബൾബ് നിർമ്മിച്ച വിതരണം ചെയ്യാനുള്ള തയ്യാറെടുപ്പിലാണ്. 06.09.2018 ലെ 2385/2018/LSGD നമ്പർ ഉത്തരവ് പ്രകാരം കുടുംബശ്രീ വനിതകളുടെ നേതൃത്വത്തിൽ ആരംഭിച്ചിട്ടുള്ള ബൾബ് നിർമ്മാണം / സ്കീം ലൈറ്റ് റിപ്പയറിംഗ് യൂണിറ്റുകളിൽ നിന്ന് ടെണ്ടർനടപടി കൂടാതെ LED ബൾബുകൾ വാങ്ങുന്നതിനും സ്കീം ലൈറ്റ് റിപ്പയറിംഗ് വർക്കുകൾ ഈ യൂണിറ്റുകളെ ഏല്പിക്കുന്നതിനും അനുമതിയുണ്ട്. മുകളിൽ പറഞ്ഞ ഉത്തരവിൽ ഓരോ ജില്ലകളിലേയും അംഗീകരിച്ച കുടുംബശ്രീ യൂണിറ്റുകളുടെ പേര് പറഞ്ഞിട്ടുണ്ട്. പുതിയ യൂണിറ്റായതിനാൽ മുകളിൽ പറഞ്ഞ യൂണിറ്റിന്റെ പേര് ഉത്തരവിൽ ഇല്ല. ഈ യൂണിറ്റിന്റെ ഗുണനിലവാര പരിശോധന നടത്തി തൃശ്ശൂർ ഗവ.എഞ്ചിനീയറിംഗ് കോളേജിൽ നിന്നും സാക്ഷി പത്രം ലഭിച്ചിട്ടുണ്ട്.

ഈ യൂണിറ്റിൽ നിന്ന് ടെണ്ടർ ഒഴിവാക്കി LED ബൾബ് വാങ്ങാൻ അനുമതി ആവശ്യപ്പെട്ടിരിക്കുന്നു.

61

4.57 തൃശ്ശൂർ ജില്ലാ പഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 17.06.2023 ലെ കത്തും തൃശ്ശൂർ ജില്ലാ പഞ്ചായത്ത് ഭരണസമിതിയുടെ 16.05.2023 ലെ തീരുമാനവും (SRG/886/23 - CC/393/23).

വിഷയം:- തൃശ്ശൂർ ജില്ലയിൽ വിവിധ പ്രദേശങ്ങളിൽ മിനിമാസ്റ്റ്/ഹൈമാസ്റ്റ് ലൈറ്റ് സ്ഥാപിക്കുന്നതു സംബന്ധിച്ച്

തൃശ്ശൂർ ജില്ലയിൽ താഴെ പറയുന്ന പ്രദേശങ്ങളിൽ മിനിമാസ്റ്റ് / ഹൈമാസ്റ്റ് ലൈറ്റ് സ്ഥാപിക്കുന്നതിനുള്ള പ്രോജക്ടിന് അനുമതി ആവശ്യപ്പെട്ടിരിക്കുന്നു.

ക്രമ നമ്പർ	പ്രോജക്ട് നമ്പർ	പ്രോജക്ടിന്റെ പേര്	
1	37/24	എരുമപ്പെട്ടി ഡിവിഷനിലെ എരുമപ്പെട്ടി കടങ്ങോട് വേലൂർ ഗ്രാമപഞ്ചായത്തുകളിലെ വിവിധ പ്രദേശങ്ങളിൽ മിനിമാസ്റ്റ് ലൈറ്റ്	20,00,000 - CFC Basic Grant
2	45/24	കൈപറമ്പ് അടാട്ട് തോളൂർ അരിമ്പൂർ ഗ്രാമപഞ്ചായത്തുകളിൽ മിനിമാസ്റ്റ് ലൈറ്റ്	10,00,000 - (S.C.P)
3	53/24	കടപ്പുറം ഡിവിഷനിൽ വിവിധ പട്ടികജാതി സങ്കേതങ്ങളിൽ മിനിമാസ്റ്റ് ലൈറ്റ്	20,00,000 -(S.C.P)
4	54/24	തിരുവില്ലാമല ഡിവിഷനിലെ വിവിധ എസ്.സി കോളനികളിൽ മിനിമാസ്റ്റ് ലൈറ്റ്	10,00,000 - (S.C.P)
5	106/24	ആമ്പല്ലൂർ ഡിവിഷനിലെ ജില്ലാ പഞ്ചായത്ത് റോഡുകളിൽ ഹൈമാസ്റ്റ് - മിനി മാസ്റ്റ് ലൈറ്റുകൾ	8,00,000 - (CFC Basic Grant)
6	130/24	പുന്നയൂർക്കുളം ഗ്രാമപഞ്ചായത്ത് വാർഡ് 6 - കൂനത്തയിൽ എസ്.സി കോളനി സമഗ്രവികസനം - മിനിമാസ്റ്റ് ലൈറ്റ്	10,00,000 - (S.C.P)
7	140/24	എടത്തിരുത്തി ഗ്രാമപഞ്ചായത്ത് - വാർഡ് 16- കമ്പളം പറമ്പ് സെന്റർ സർഹാർ റോഡിന്റെ തുടക്കത്തിൽ ഹൈമാസ്റ്റ് ലൈറ്റ്	3,00,000 - (CFC Basic Grant)

62

4.58 പെരിങ്ങോട്ടുകുഴി ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 08.06.2023 ലെ കത്തും പെരിങ്ങോട്ടുകുഴി ഗ്രാമപഞ്ചായത്ത് ഭരണസമിതിയുടെ 27.05.2023 ലെ 1(1)-ാം നമ്പർ തീരുമാനവും (SRG 868/23 - CC/372/2023)

വിഷയം:- നിലാവ് പദ്ധതി - തെരുവു വിളക്കുകളുടെ അറ്റകുറ്റപ്പണി സംബന്ധിച്ച്.

പ്രോ.നം: 156/23	അടങ്കൽ	98,000 രൂപ (വികസനഫണ്ട് - ജനറൽ)
പേര്	നിലാവ് പദ്ധതി - എ.എം.സി	

പെരിങ്ങോട്ടുകുറിശ്ശി ഗ്രാമപഞ്ചായത്തിൽ നിലാവ് പദ്ധതി പ്രകാരം 500 എൽ.ഇ.ഡി ലൈറ്റുകൾ സ്ഥാപിച്ചിട്ടുണ്ട്. നിലാവ് പദ്ധതി പ്രകാരം ഏഴു വർഷത്തെ വാറന്റി സമയത്തിനകം കേടാവുന്ന എൽ.ഇ.ഡി ലൈറ്റുകൾക്ക് പകരം ലൈറ്റുകൾ അനുവദിക്കുകയും ഇത് മാറ്റി ഇടുന്നതടക്കമുള്ള പരിപാലനം KSEB മുഖേനയോ മറ്റു സർവ്വീസ് കരാറുകാരൻ മുഖേനയോ നടപ്പിലാക്കാവുന്നതാണെന്ന് സർക്കുലർ ഉണ്ട്. (26.10.2022 ലെ EWB 1/101/2022/തസ്വഭവ) പരിപാലന ചുമതല KSEBയെയാണ് ഏല്പിക്കുന്നതെങ്കിൽ ഓരോ ലൈറ്റു മാറ്റി സ്ഥാപിക്കുന്നതിന് 166 രൂപ + 18 ശതമാനം GST ആയി KSEB ക്ക് നൽകണം. ഇതനുസരിച്ച് 500 ലൈറ്റുകൾക്കുള്ള തുക (500x166+18% GST) യായ 98,000 രൂപ KSEB ക്ക് അടച്ചു. KSEB ക്ക് സ്റ്റാഫിലൂ എന്ന് അറിയിച്ചുകൊണ്ട് ഈ തുക തിരിച്ചെടുക്കാൻ നടപടി സ്വീകരിക്കണമെന്ന് ഇപ്പോൾ KSEB അറിയിച്ചിട്ടുണ്ട്. ഈ വിഷയം പരിഹരിക്കണമെന്ന് ഗ്രാമപഞ്ചായത്ത് ആവശ്യപ്പെട്ടിരിക്കുന്നു.

സ്മീറ്റ് ലൈറ്റ് അറ്റകുറ്റപ്പണിക്ക് ഗ്രാമപഞ്ചായത്ത് ടെണ്ടർ ചെയ്യുമ്പോൾ ഒരു വർഷത്തേക്ക് പോസ്റ്റിൽ കയറി അറ്റകുറ്റപ്പണിയ്ക്കുള്ള തുകയാണ് ടെണ്ടർ ക്ഷണിക്കുന്നത്. എത്ര പ്രാവശ്യം പോസ്റ്റിൽ കയറിയാലും കൂടുതൽ നിരക്ക് നൽകേണ്ടതില്ല. മുകളിൽ പറഞ്ഞ 26.01.2022 ലെ സർക്കുലർ പ്രകാരം ഒരു പ്രാവശ്യം പോസ്റ്റിൽ കയറുന്നതിനുള്ള നിരക്കാണ് Rs.166+18 ശതമാനം GST തുക എന്ന് ഗ്രാമപഞ്ചായത്ത് അറിയിച്ചിരിക്കുന്നു. ഗ്രാമപഞ്ചായത്ത് മറ്റ് ഏജൻസികളെ റിപ്പയറിംഗ് ഏല്പിച്ചാൽ വലിയ നഷ്ടം വരുമെന്ന് മാത്രമല്ല എത്ര പ്രാവശ്യം പോസ്റ്റിൽ കയറി എന്ന് നോക്കുക പ്രായോഗികമല്ല എന്നു ചൂണ്ടിക്കാണിച്ച് KSEB തന്നെ അറ്റകുറ്റപ്പണി നടത്തണമെന്നാവശ്യപ്പെട്ടിരിക്കുന്നു.

63

4.59 കണ്ടൽക്കുഴി ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 01.08.2023 ലെ കത്തും കണ്ടൽക്കുഴി ഗ്രാമപഞ്ചായത്ത് ഭരണസമിതിയുടെ 10.07.2023 ലെ 1(2)-ാം നമ്പർ തീരുമാനവും (SRG 1064/23- CC/489/23)

വിഷയം:- തെരുവു വിളക്കിന്റെ അറ്റകുറ്റപ്പണിക്ക് കരാറടിസ്ഥാനത്തിൽ തൊഴിലാളികളെ നിയമിക്കുന്നതു സംബന്ധിച്ച്.

തെരുവു വിളക്കുകളുടെ അറ്റകുറ്റപ്പണി നടത്തുന്നതിന് ടെണ്ടറിലൂടെ ഏജൻസിയെ കണ്ടെത്തി പ്രവൃത്തി ഏല്പിക്കുന്നതിനു പകരം കരാറടിസ്ഥാനത്തിൽ തൊഴിലാളികളെ നിയമിച്ച് അറ്റകുറ്റപ്പണി നടത്താൻ ഉദ്ദേശിക്കുന്നു. 50 വിളക്കുകളെങ്കിലും ഒരു സമയം റിപ്പയർ ചെയ്യുവാൻ ലഭിച്ചാൽ മാത്രമേ ടെണ്ടറിലൂടെ കണ്ടെത്തുന്ന ഏജൻസിക്ക് ലാഭകരമാകൂ എന്ന് ഗ്രാമപഞ്ചായത്ത് ചൂണ്ടി കാണിച്ചിരിക്കുന്നു. അതിനാൽ കരാറടിസ്ഥാനത്തിൽ തൊഴിലാളികളെ നിയമിക്കാൻ അനുമതി ആവശ്യപ്പെട്ടിരിക്കുന്നു.

64

4.60 പുറക്കാട് ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 23.06.2023 ലെ കത്ത് (SRG 912/23 - CC/413/2023)

വിഷയം:- തെരുവു വിളക്കുകളുടെ പരിപാലനത്തിന് ദിവസ വേതനാടിസ്ഥാനത്തിൽ ആളുകളെ നിയമിക്കുന്നതു സംബന്ധിച്ച്.

തെരുവു വിളക്കുകളുടെ പരിപാലന ചുമതലയുള്ള ഏജൻസികൾ കൃത്യമായി അറ്റകുറ്റപ്പണി നടത്തുന്നില്ല. ഓരോ വർഷവും 5.00 ലക്ഷം രൂപയോളം ഇതിന് ചെലവു വരുന്നു. ഇതിനു പകരം ദിവസവേതനാടിസ്ഥാനത്തിൽ തൊഴിലാളികളെ നിയമിക്കാൻ അനുമതി ആവശ്യപ്പെട്ടിരിക്കുന്നു.

65

4.61 മക്കട ബ്ലോക്ക് പഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 18.08.2023 -ലെ കത്ത് (SRG/1196/23 - CC /572/2023))
വിഷയം:- വിവിധ പട്ടികജാതി സങ്കേതങ്ങളിൽ മിനി മാസ്റ്റ് സ്ഥാപിക്കുന്നത് സംബന്ധിച്ച്

പ്രോ.നം: 162/24	അടങ്കൽ	22,00,000 രൂപ (എസ്.സി.പി))
പേര്	മക്കട ബ്ലോക്ക് പഞ്ചായത്ത് പരിധിയിലെ വിവിധ എസ്.സി. കോളനികളിൽ മിനി മാസ്റ്റ് ലൈറ്റ് സ്ഥാപിക്കൽ	

മക്കട ബ്ലോക്ക് പഞ്ചായത്തിലെ മുർക്കനാട്, പുഴക്കാട്ടിരി, കുറവ, മക്കരപ്പറമ്പ്, എന്നീ ഗ്രാമപഞ്ചായത്തിലെ പട്ടികജാതി സങ്കേതങ്ങളിൽ ബ്ലോക്ക് പഞ്ചായത്ത് മിനി മാസ്റ്റ് സ്ഥാപിക്കാൻ പ്രോജക്ട് തയ്യാറാക്കിയിട്ടുണ്ട്. മിനി മാസ്റ്റിന്റെ ഭാവിയിലെ കുറവ് ചാർജ്ജ് കമ്മിഷൻ മെയിന്റനൻസ് അതത് ഗ്രാമപഞ്ചായത്ത് വഹിക്കുമെന്നറിയിച്ചിട്ടുണ്ട്. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിട്ടുണ്ട്.

66

4.62 മുളവുകാട് ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 14.08.2023 ലെ കത്തുകളും (2 എണ്ണം) മുളവുകാട് ഗ്രാമപഞ്ചായത്ത് ഭരണസമിതിയുടെ 08.08.2023 ലെ 2(1)-ാം നമ്പർ തീരുമാനവും (SRG /1180/23 - CC/595/23).

വിഷയം:- വിവിധ ഭവന പദ്ധതികളുടെ ഭാഗമായി ബാക്കിലുള്ള തുക ലൈഫ് ഭവന പദ്ധതിക്ക് ഉപയോഗിക്കുന്നതു സംബന്ധിച്ച്.

മുളവുകാട് ഗ്രാമപഞ്ചായത്ത് 2002-03 ൽ ആരംഭിച്ച ജനകീയ ഭവന പദ്ധതിയിൽ യൂണിയൻ ബാങ്ക് അക്കൗണ്ടിൽ 1,81,811 രൂപ ബാക്കിയുണ്ട്. 2008-09 വർഷത്തിലെ BSUP ഭവന പദ്ധതിയുടെ ഭാഗമായി കാന്നറ ബാങ്കിൽ 54,03,444 രൂപ ബാക്കിയുണ്ട്. ആകെ 55,85,255 രൂപ. ഏതാനും ഗുണഭോക്താക്കൾ പണി ആരംഭിക്കാത്തതിനാലും ആദ്യ ഗഡുക്കൾ വാങ്ങിയതിന് ശേഷം പണിപൂർത്തിയാക്കാതെ വന്നതിനാലും പലിശ ഇനത്തിലുമാണ് തുക ബാക്കി വന്നത്. ഈ അക്കൗണ്ടിലെ തുകയുമായി ബന്ധപ്പെട്ട യാതൊരു ബാധ്യതയും നിലവിലില്ല എന്നറിയിച്ചിട്ടുണ്ട്. ഈ തുക ഈ വർഷത്തെ ലൈഫ് ഭവന പദ്ധതിക്ക് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

67

4.63 എടവക ഗ്രാമപഞ്ചായത്ത്

വയനാട് ജില്ലാ പ്ലാനിംഗ് ഓഫീസറുടെ 07.08.2023-ലെ കത്തും എടവക ഗ്രാമപഞ്ചായത്ത് ഭരണസമിതിയുടെ 08.05.2023-ലെ 11(1)-ാം നമ്പർ തീരുമാനവും 30.06.2023 -ലെ 6(5)-ാം നമ്പർ തീരുമാനവും (SRG/ 1109/23 - CC/521/23).

വിഷയം:- പത്മശ്രീ ജേതാവായ ശ്രീ. ചെറുവയൽ രാമന് വീട് നിർമ്മിച്ചു നൽകുന്നത് സംബന്ധിച്ച്

പ്രോ.നം: 397/24	അടങ്കൽ	2,00,000 രൂപ (TSP)
പേര്	സമഗ്ര കോളനി വികസനം	

പാരമ്പര്യ നെൽവിത്തുകളുടെ സംരക്ഷകനും പ്രചാരകനാണ് പത്മശ്രീ ജേതാവായ ശ്രീ. ചെറുവയൽ രാമൻ. ശ്രീ.ചെറുവയൽ രാമൻ ഇപ്പോൾ താമസിക്കുന്ന വീടിന് നൂറു വർഷത്തിലധികം പഴക്കമുണ്ട്. പുരസ്കാരങ്ങൾ സൂക്ഷിക്കാനും വീട്ടിലുള്ളവർക്ക് താമസിക്കാനും മതിയായ സൗകര്യം ഇവിടെയില്ല. ലൈഫ് ഭവന പദ്ധതിയടക്കമുള്ള ഭവനപദ്ധതിയിലൊന്നും

ഇദ്ദേഹം ഉൾപ്പെട്ടിട്ടില്ല. കുറിച്ച സമുദായംഗമായ ശ്രീ. ചെറുവയൽ രാമൻ നിലവിൽ താമസിക്കുന്ന വീട് കൂട്ടുകുടുംബ വ്യവസ്ഥയിലുള്ള സ്ഥലത്താണ്. സ്ഥല സംബന്ധമായി കോടതി വ്യവഹാരങ്ങൾ കാരണം ഇവിടെ വീടു നിർമ്മിക്കുന്നതിന് സാധിക്കുകയില്ല. അതിനാൽ സമഗ്ര കോളനി വികസനം പദ്ധതിയിലെ 20.00 ലക്ഷം രൂപ ഉപയോഗിച്ച് സ്ഥലം വാങ്ങി കേരളീയ പൈതൃക മാതൃകയിലുള്ള വീട് നിർമ്മിച്ചു നൽകാൻ അനുമതി ആവശ്യപ്പെട്ടിരിക്കുന്നു.

68

4.64 ദേവികുളം ബ്ലോക്ക് പഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 07.10.2023-ലെ കത്തും ദേവികുളം ബ്ലോക്ക് പഞ്ചായത്ത് ഭരണസമിതിയുടെ 20.09.2023-ലെ 7(2)-ാം നമ്പർ തീരുമാനവും (SRG/ 1303/23 - CC/797/2023)

വിഷയം:- ഭൂരഹിത കുടുംബങ്ങൾക്ക് ഭൂമി വാങ്ങി നൽകാൻ അനുമതി സംബന്ധിച്ച്
 ഭൂരഹിത ഭവന രഹിത ലൈഫ് ഗുണഭോക്താക്കൾക്കും ഭൂരഹിതരായ മറ്റു കുടുംബങ്ങൾക്കും ബ്ലോക്ക് പഞ്ചായത്തിൽ നിന്ന് ഭൂമി വാങ്ങി നൽകാൻ പ്രോജക്ട് തയ്യാറാക്കുന്നതിന് അനുമതി ആവശ്യപ്പെട്ടിരിക്കുന്നു.

69

4.65 മലപ്പുറം ജില്ലാ പഞ്ചായത്ത്

മലപ്പുറം ജില്ലാപഞ്ചായത്ത് പ്രസിഡന്റിന്റെ 01.07.2023 ലെ DP/MPM/12/2023-ാം നമ്പർ കത്ത് (SRG 937/23)

വിഷയം:- ജില്ലാപഞ്ചായത്ത് അംഗങ്ങൾക്ക് പ്രത്യേക യാത്രാബത്ത അനുവദിക്കുന്നത് സംബന്ധിച്ച്

ജില്ലാ പഞ്ചായത്ത് അംഗങ്ങൾക്ക് താമസസ്ഥലത്തു നിന്ന് ജില്ലാപഞ്ചായത്ത് ഓഫീസിലേക്കുള്ള ദൂരം കണക്കാക്കി നിലവിലെ യാത്രാബത്തക്കുപുറമെ ഒരു നിശ്ചിത തുക പ്രത്യേക ബത്തയായി നൽകാൻ അനുമതി ആവശ്യപ്പെട്ടിരിക്കുന്നു.

70

4.66 തിരുവനന്തപുരം കോർപ്പറേഷൻ

ബഹു. തിരുവനന്തപുരം കോർപ്പറേഷൻ മേയറുടെ 25.05.2023 ലെ A3/7/2022/HREDC നമ്പർ കത്തും തിരുവനന്തപുരം കോർപ്പറേഷൻ സെക്രട്ടറിയുടെ 25.05.2023 ലെ A3/7/2022/HREDC നമ്പർ കത്തും അനുബന്ധരേഖകളും (SRG 1097/23).

വിഷയം:- നഗരസഭയിലെ ജനന/മരണ/വിവാഹ രജിസ്റ്ററുടെ ഡിജിറ്റൈസേഷൻ വേണ്ടിയുള്ള ഡേറ്റാ എൻട്രി ചാർജ്ജ് വർദ്ധിപ്പിക്കുന്നതു സംബന്ധിച്ച്

തിരുവനന്തപുരം കോർപ്പറേഷന്റെ ജനന/മരണ/വിവാഹ രജിസ്ട്രേഷനുകളുടെ 1979 നു മുമ്പുള്ള റിക്കാർഡുകളുടെ ഡിജിറ്റൈസേഷൻ കോർപ്പറേഷന്റെ നിയന്ത്രണത്തിലുള്ള HREDC മുഖേന നടന്നുവരികയാണ്. ഈ രേഖകളുടെ കമ്പ്യൂട്ടറൈസേഷനുള്ള നിരക്ക് 04.05.2012 - ലെ 1021/IBI/2012/തസ്വഭവ ഉത്തരവു പ്രകാരം നിശ്ചയിച്ചതാണ്. 2012 ൽ ഡാറ്റാ എൻട്രി ഓപ്പറേറ്റർമാരുടെ ദിവസവേതനം 350 രൂപയായിരുന്നത് നിലവിൽ 755 രൂപയായി. ഈ സാഹചര്യത്തിൽ 2012-ൽ നിശ്ചയിച്ച രേഖകളുടെ കമ്പ്യൂട്ടറൈസേഷൻ നിരക്കും വർദ്ധിപ്പിച്ചു നൽകണമെന്നാവശ്യപ്പെട്ടിരിക്കുന്നു.

2012 ൽ നിശ്ചയിച്ച നിരക്കും പുതുതായി നിശ്ചയിക്കണമെന്നാവശ്യപ്പെട്ടിരിക്കുന്ന നിരക്കും താഴെപറയും പ്രകാരമാണ്.

ക്രമ നമ്പർ	ഇനം	2012 ൽ നിശ്ചയിച്ച നിരക്ക് (ഒരേണ്ണത്തിന്)	ഇപ്പോൾ ആവശ്യപ്പെടുന്ന നിരക്ക് (ഒരേണ്ണത്തിന്)
1	(i) ജനന/മരണ ഹിന്ദു വിവാഹ ഡോറ്റാ എൻടി ചാർജ്ജ്	6.00 രൂപ	10.00 രൂപ
	(ii) ജീവനക്കാരുടെ പരിശോധന, ഓണറേറിയം, മറ്റു ചെലവുകൾ	2.00 രൂപ	4.00 രൂപ
2	(i) പൊതുവിവാഹ ഡോറ്റാ എൻടി ചാർജ്ജ്	7.50 രൂപ	12.00 രൂപ
	(ii) ജീവനക്കാരുടെ പരിശോധന, ഓണറേറിയം, മറ്റുചെലവുകൾ	2.50 രൂപ	5.00 രൂപ

71

4.67 ഉാലം ബ്ലോക്ക് പഞ്ചായത്ത്

ഉാലം ബ്ലോക്ക് പഞ്ചായത്തു പ്രസിഡന്റിന്റെ 12.06.2023 ലെ BPLLM-S-067/2023-B നമ്പർ കത്തും കോഓർഡിനേഷൻ കമ്മിറ്റിയുടെ 08.03.2023 ലെ യോഗ തീരുമാനവും (ഖണ്ഡിക 4.117) ടൂറിസം കോട്ടയം ഡെപ്യൂട്ടി ഡയറക്ടറുടെ 31.05.2023 ലെ DTKP 385/2023-ാം നമ്പർ കത്തും (SRG 877/23).

വിഷയം:- കരൂർ ഗ്രാമപഞ്ചായത്തിൽ സെന്റ് തോമസ് മൗണ്ട് ഭാഗത്ത് - ടൂറിസം പദ്ധതി നടപ്പാക്കുന്നതു സംബന്ധിച്ച്.

പ്രോ.നം: 67/23	അടങ്കൽ	15,00,000 രൂപ
	അവാർഡ് തുക	10,00,000 രൂപ
	തനത് ഫണ്ട്	5,00,000 രൂപ
പേര്	കരൂർ പഞ്ചായത്ത് സെന്റ് തോമസ് മൗണ്ട് ഭാഗത്ത് ടൂറിസം പദ്ധതി	

ബ്ലോക്ക് പഞ്ചായത്തിലെ കരൂർ ഗ്രാമപഞ്ചായത്തിലെ സെന്റ് തോമസ് മൗണ്ട് ഭാഗത്ത് ടൂറിസം പദ്ധതി നടപ്പാക്കുന്നതിന് 6 സെന്റ് സ്ഥലം വാങ്ങാൻ ഉദ്ദേശിക്കുന്നു. ഈ പ്രദേശത്ത് ഹിൽവ്യൂ പോയിന്റ്, ടോയിലറ്റ്, കോഫിഷോപ്പ്, ചെറിയ പാർക്ക് തുടങ്ങിയ നിർമ്മാണ പ്രവൃത്തികളും നടപ്പാക്കാനുദ്ദേശിക്കുന്നു. ഈ പ്രോജക്ടിനുള്ള അംഗീകാരം കോഓർഡിനേഷൻ കമ്മിറ്റിയുടെ 08.03.2023 ലെ യോഗം പരിശോധിക്കുകയും ഇതു സംബന്ധിച്ച് കോട്ടയം ടൂറിസം ഡെപ്യൂട്ടി ഡയറക്ടറുടെ റിപ്പോർട്ട് സഹിതം വിശദാംശങ്ങൾ ഉൾപ്പെടുത്തി നൽകാൻ നിർദ്ദേശിക്കുകയും ചെയ്തു. ടൂറിസം വകുപ്പിൽ നിന്നു വിഹിതം ലഭിക്കാൻ സാധ്യതയുണ്ടോ എന്നും റിപ്പോർട്ടിൽ ഉൾപ്പെടുത്തണമെന്നും നിർദ്ദേശിച്ചിരുന്നു. ഇതനുസരിച്ച് ടൂറിസം ഡെപ്യൂട്ടി ഡയറക്ടറുടെ റിപ്പോർട്ട് സഹിതം നൽകിയിട്ടുണ്ട്.

ടൂറിസം ഡയറക്ടറുടെ റിപ്പോർട്ട്:- സെന്റ് തോമസ് മൗണ്ട് ഭാഗത്ത് സഞ്ചാരികൾ എത്തിച്ചേരുന്ന മനോഹരമായ പ്രദേശങ്ങൾ പള്ളിയുടെ കൈവശാവകാശത്തിലുള്ളതാണ്. ഇവിടെ നിർമ്മാണ പ്രവൃത്തികൾക്ക് പള്ളി സ്ഥലം വിട്ടുതരില്ല. ആയതിനാൽ ഡെപ്യൂട്ടിനേഷൻ ചലഞ്ച് സ്ക്രീമിൽപ്പെടുത്തി ഒരു ടൂറിസം പദ്ധതി ഇവിടെ ആവിഷ്കരിക്കാൻ കഴിയില്ല. എന്നാൽ പള്ളി ഗേറ്റിനു പുറത്ത് സ്വകാര്യ വ്യക്തിയുടെ സ്ഥലം ഗ്രാമപഞ്ചായത്തു വാങ്ങി സഞ്ചാരികൾക്കാവശ്യമായ സൗകര്യങ്ങളും സേവനങ്ങളും ഏർപ്പെടുത്താവുന്നതാണെന്ന് ഡെപ്യൂട്ടി ഡയറക്ടർ അറിയിച്ചിട്ടുണ്ട്.

72

4.68 മലയിൻകീഴ് ഗ്രാമപഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 25.07.2023 ലെ കത്തുകളും (2 എണ്ണം) മലയിൻകീഴ് ഗ്രാമപഞ്ചായത്ത് ഭരണസമിതിയുടെ 16.06.2023 ലെ 2(1)-ാം നമ്പർ തീരുമാനവും (SRG 1035/23 - CC/414/23).

വിഷയം:- കേരളത്തിലെ വിവിധ ജൈവ വൈവിധ്യപാർക്ക് സന്ദർശിക്കുന്നതിന് പഠനയാത്ര നടത്തുന്നതു സംബന്ധിച്ച്.

പ്രോ.നം: 252/24	അടങ്കൽ	1,50,000 രൂപ (തനതുഫണ്ട്)
പേര്	പ്രാദേശിക വിനോദസഞ്ചാര സാധ്യതകളെ കുറിച്ചുള്ള പഠനയാത്ര	

മലയിൻകീഴ് ആനപ്പാറ പ്രദേശത്ത് ജൈവവൈവിധ്യ പാർക്ക് സ്ഥാപിക്കാനുദ്ദേശിക്കുന്നു. ഇതിന്റെ ഭാഗമായി വിവിധ പ്രദേശങ്ങളിലുള്ള പാർക്കുകൾ സന്ദർശിക്കുന്നതിന് ജനപ്രതിനിധികളെ പങ്കെടുപ്പിച്ചുകൊണ്ടുള്ള പഠനയാത്ര നടത്താനാണ് പ്രോജക്ട്. ഇതിനായുള്ള പ്രോജക്ടിന് അനുമതി ആവശ്യപ്പെട്ടിരിക്കുന്നു.

73

4.69 ആര്യനാട് ഗ്രാമപഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 25.07.2023 ലെ കത്തുകളും (രണ്ടെണ്ണം) ആര്യനാട് ഗ്രാമപഞ്ചായത്ത് ഭരണസമിതിയുടെ 30.06.2023 ലെ 1(11)-ാം നമ്പർ തീരുമാനവും (SRG 1033/23 - CC/479/23).

വിഷയം:- ജനങ്ങളുടെ ഇടയിലുള്ള നിയമപരമായ പ്രശ്നങ്ങൾക്ക് പരിഹാരത്തിനായി ഗ്രാമപഞ്ചായത്തിൽ ഗ്രാമീണ കോടതി സ്ഥാപിക്കുന്നത് സംബന്ധിച്ച്.

പ്രോ.നം: 93/24	അടങ്കൽ	3,00,000 രൂപ (തനത് ഫണ്ട്)
പേര്	ഗ്രാമീണ കോടതി.	

പൊതുജനങ്ങളുടെ ഇടയിലുണ്ടാകുന്ന അതിർത്തി തർക്കം, മദ്യപാനം, മയക്കുമരുന്ന് ഉപയോഗം അപകടകരമായ വൃക്ഷങ്ങൾ മുറിച്ചു നീക്കൽ, പൊതുസ്ഥലങ്ങളിലെ കൈയ്യേറ്റം, എന്നിവയ്ക്കായി പോലീസ് മുഖാന്തിരമല്ലാതെ നിയമപരമായ പരിഹാരം കാണുന്നതിനായി ഗ്രാമപഞ്ചായത്തിൽ ഗ്രാമീണ കോടതി സ്ഥാപിക്കാനാണ് ലക്ഷ്യം. ഇതിനായി നിയമവിദഗ്ദ്ധരെ ചുമതല ഏല്പിക്കാനും ഉദ്ദേശിക്കുന്നു. വ്യവഹാരരഹിത പഞ്ചായത്താക്കുന്നതിനു വേണ്ടിയുള്ള ഈ പ്രോജക്ടിന് അനുമതി ആവശ്യപ്പെട്ടിരിക്കുന്നു.

74

4.70 ആവോലി ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 02.08.2023 ലെ കത്തും ജില്ലാ പ്ലാനിംഗ് ഓഫീസറുടെ റിപ്പോർട്ടും (SRG 1072/23 - CC/469/2023).

വിഷയം:- ആവോലി ഗ്രാമപഞ്ചായത്തിലെ ആനിക്കാട് ചിറയിൽ പുതുവത്സരത്തിൽ ഫെസ്റ്റ് സംഘടിപ്പിക്കുന്നതു സംബന്ധിച്ച്

പ്രോ.നം: 117/23	അടങ്കൽ	5,00,000 രൂപ (തനത് ഫണ്ട്)
പേര്	ആവോലി ഫെസ്റ്റ്	

ആവോലി ഗ്രാമപഞ്ചായത്തിൽ ആനിക്കാട് ചിറയിൽ (ജലാശയം) പുതുവത്സരത്തോടനുബന്ധിച്ച് നാലു ദിവസം നീളുന്ന ഒരു ഫെസ്റ്റ് സംഘടിപ്പിക്കാനുദ്ദേശിക്കുന്നു. ആഭ്യന്തര ടൂറിസത്തിന്റെ ഭാഗമായി ചിറയിൽ ബോട്ട് സർവ്വീസ്, വിവിധ കലാസാംസ്കാരിക പരിപാടികൾ, വിവിധ മേഖലകളിൽ പ്രാഗത്ഭ്യം തെളിയിച്ചവരെ ആദരിക്കൽ തുടങ്ങിയവ നടത്തുന്നു. ഇതിന്റെ ഭാഗമായി സ്റ്റേജ്, ലൈറ്റ് & സൗണ്ട്സ്, റിഫ്രഷ്മെന്റ്, മെമെന്റോ, ക്യാഷ് അവാർഡ്, ബോട്ടുവാടക തുടങ്ങിയവയ്ക്കായി തനതുഫണ്ടിൽ നിന്ന് ചെലവ് നടത്താനാണ് പ്രോജക്ട്. ഇതിന് അനുമതി ആവശ്യപ്പെട്ടിരിക്കുന്നു.

75

4.71 കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 05.08.2023 ലെ കത്തും കണ്ണൂർ ജില്ലാ പഞ്ചായത്ത് സെക്രട്ടറിയുടെ 29.07.2023 ലെ B8-1407/2023-ാം നമ്പർ കത്തും (SRG 1113/23 - CC/567/23).

വിഷയം:- ജന്റർ റിസോഴ്സ് സെന്ററിന്റെ നടത്തിപ്പിനായി വാച്ച്മാനടക്കമുള്ളവരെ നിയമിക്കുന്നത് സംബന്ധിച്ച്.

പ്രോ.നം: 100/24	അടങ്കൽ	8,00,000 രൂപ
	വീകസനഫണ്ട് - ജനറൽ	5,00,000 രൂപ
	തനത് ഫണ്ട്	3,00,000 രൂപ
പേര്	ജന്റർ റിസോഴ്സ് സെന്റർ തുടർ പ്രവർത്തനം	

കണ്ണൂർ ജില്ലാ പഞ്ചായത്തിന്റെ ഉടമസ്ഥതയിലുള്ള ചുട്ടുകപ്പാറയിലെ ആര്യന്തത്തിൽ പ്രവർത്തിക്കുന്ന ജന്റർ റിസോഴ്സ് സെന്ററിലേക്ക് കൗൺസിലർ കം കോഓർഡിനേറ്റർ, വാച്ച്മാൻ, കാഷ്യാൾ സ്വീപ്പർ എന്നിവരെ 2021-22 വർഷം നിയമിച്ചിരുന്നു. ഇതിന്മേൽ ഓഡിറ്റ് കുറിച്ചുണ്ട്. അതിനാൽ ഇപ്രകാരം നിയമിച്ചതിന് സാധൂകരണം നൽകണമെന്നും ഈ വർഷവും ഇവരെ നിയമിക്കുന്നതിനുള്ള പ്രോജക്ടിന് അനുമതി നൽകണമെന്നും ആവശ്യപ്പെട്ടിരിക്കുന്നു. ജന്റർ റിസോഴ്സ് സെന്ററിനോട് ചേർന്ന് 2400 ചതുരശ്ര മീറ്റർ വിസ്തീർണ്ണമുള്ള ഒരു പരിശീലന കേന്ദ്രവും ഉണ്ട്.

76

4.72 പാറക്കടവ് ബ്ലോക്ക് പഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 08.08.2023 ലെ കത്തുകളും (2 എണ്ണം) ജില്ലാ പ്ലാനിംഗ് ഓഫീസറുടെ കുറിച്ചും (SRG 1132/23 - CC/551/23).

വിഷയം:- കലാസാംസ്കാരിക രംഗത്തുണ്ടായിരുന്ന പ്രമുഖരുടെ സ്മരണ നിലനിർത്താനുള്ള പ്രോജക്ട് നടപ്പാക്കാൻ അനുമതി സംബന്ധിച്ച്.

പ്രോ.നം: 98/23	അടങ്കൽ	1,50,000 രൂപ (തനത് ഫണ്ട്)
പേര്	സ്മൃതി സാംസ്കാരിക ഉത്സവം	

പാറക്കടവ് ബ്ലോക്ക് പഞ്ചായത്തു പരിധിയിൽ ജനിച്ചവരുടെ മൺമറഞ്ഞുപോയ കലാസാംസ്കാരിക രംഗങ്ങളിലെ പ്രതിഭകളുടെ സ്മരണ നിലനിർത്താനും അതുവഴി അവർ പ്രതിനിധാനം ചെയ്ത മേഖലയെ പരിപോഷിപ്പിക്കുന്നതിനാണ് പ്രോജക്ട്. ഇത്തരം മേഖലകളിൽ വളർന്നു വരുന്ന പ്രതിഭകളെ പ്രോത്സാഹിപ്പിക്കുന്നതിന് ക്യാഷ് അവാർഡ് നൽകുക, അവരുടെ കലാരൂപങ്ങളുടെ പ്രദർശനങ്ങൾ, സിംപോസിയം തുടങ്ങിയവയാണ് പ്രവർത്തനം. ക്യാഷ് അവാർഡ് നൽകുന്നു എന്നതിനാൽ നൂതന പ്രോജക്ടിനുള്ള ജില്ലാതല വിദഗ്ദ്ധ സമിതി ഇതിന് അനുമതി നിരസിച്ചു. കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

77

4.73 എറണാകുളം ജില്ലാ പഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 14.08.2023 ലെ കത്തുകളും (രണ്ടുണ്ണം) എറണാകുളം ജില്ലാ പഞ്ചായത്ത് സെക്രട്ടറിയുടെ 07.08.2023 ലെ LSGD/DP/Ekm/96/2023/DP11 നമ്പർ കത്തും (SRG 1177/23 - CC/592/23).

വിഷയം:- ഓണാഘോഷത്തിന്റെ ഭാഗമായി വിവിധ മേളകൾ സംഘടിപ്പിക്കുന്നതു സംബന്ധിച്ച്

പ്രോ.നം: 1196/24	അടങ്കൽ	2,00,000 രൂപ (തനത് ഫണ്ട്)
പേര്	'തുമ്പപ്പ' - ജില്ലാ പഞ്ചായത്ത് ഓണാഘോഷം	

ജില്ലയിലെ തദ്ദേശഭരണസ്ഥാപനങ്ങളും ജില്ലാ ഭരണകൂടവും DTPC യും യോജിച്ച് അത്തരം മുതൽ ഒരാഴ്ച നീണ്ടു നിൽക്കുന്ന ഓണാഘോഷപരിപാടിയാണ് ഉദ്ദേശിക്കുന്നത്. ഇതിന്റെ ഭാഗമായി

തദ്ദേശഭരണസ്ഥാപനങ്ങളെ ഉൾപ്പെടുത്തിക്കൊണ്ടുള്ള വിവിധ കലാകായിക മത്സരങ്ങൾ, പ്രദർശന മേളകൾ, കലാപരിപാടികൾ, ദീപാലങ്കാരങ്ങൾ, വിവിധ കലാരൂപങ്ങൾ ഉൾപ്പെടുത്തിയുള്ള വിളംബര ഘോഷയാത്ര എന്നിവയാണ് പരിപാടി. ഈ പ്രോജക്ടിന് അനുമതി സംബന്ധിച്ച്.

78

4.74 കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 10.10.2023-ലെ കത്ത് (SRG/1388/23 - CC/763/23)

വിഷയം:- സ്ത്രീകൾക്കുവേണ്ടിയുള്ള “ഷീനെറ്റ് ഹോം” താമസ സൗകര്യത്തിനായുള്ള ആവർത്തന ചെലവ് സംബന്ധിച്ച്

പ്രോ.നം: 148/24	അടങ്കൽ	7,00,000 രൂപ (തനതുപണ്ട്)
പേര്	ഷീനെറ്റ് ഹോം തുടർനടത്തിപ്പ്	

കണ്ണൂർ ജില്ലാ പഞ്ചായത്ത് വികസനകേന്ദ്രം കെട്ടിടത്തിൽ സ്ത്രീകൾക്ക് താമസസൗകര്യം ഒരുക്കുന്നതിന് ‘ഷീനെറ്റ് ഹോം’ എന്ന സ്ഥാപനം 2018-19 മുതൽ പ്രവർത്തിച്ചുവരുന്നു. രാത്രികാലങ്ങളിൽ കണ്ണൂർ നഗരത്തിൽ എത്തിച്ചേരുന്ന സ്ത്രീകൾക്ക് സുരക്ഷിതമായ താമസസൗകര്യം ഒരുക്കുന്നതിനാണ് ഈ സ്ഥാപനം തുടങ്ങിയത്. ഈ സ്ഥാപനത്തിന്റെ നടത്തിപ്പിനായി രണ്ട് കെയർടേക്കർമാരെയും ഒരു അറ്റൻഡറെയും താൽക്കാലികാടിസ്ഥാനത്തിൽ നിയമിച്ചിട്ടുണ്ട്. ഇതിന് സർക്കാരിന്റെ സാധൂകരണം വാങ്ങണമെന്ന് കോഴിക്കോട് മേഖല പെർഫോമൻസ് ഓഡിറ്റ് വകുപ്പ് നിർദ്ദേശിച്ചിട്ടുണ്ട്. ഇതനുസരിച്ച് മുൻവർഷങ്ങളിൽ മുകളിൽ പറഞ്ഞ പ്രകാരം നിയമിച്ചതിന് സാധൂകരണം നൽകണമെന്നും ഈ വർഷവും തുടർന്നുള്ള വർഷങ്ങളിലും മുകളിൽ പറഞ്ഞ പ്രകാരം രണ്ട് കെയർടേക്കർമാരെയും ഒരു അറ്റൻഡറെയും താൽക്കാലികാടിസ്ഥാനത്തിൽ നിയമിക്കാൻ അനുമതി നൽകണമെന്നും ആവശ്യപ്പെട്ടിരിക്കുന്നു.

79

4.75 ദി കേരള ആയുർവേദിക് കോഓപ്പറേറ്റീവ് സൊസൈറ്റി ലിമിറ്റഡ്,

കോഴിക്കോട് കേരള ആയുർവേദിക് കോഓപ്പറേറ്റീവ് സൊസൈറ്റി സെക്രട്ടറിയുടെ 07.09.2023 -ലെ 1139/09/2023-ാം നമ്പർ കത്ത് (SRG/ 1139/09/2023 -ാം നമ്പർ കത്ത് SRG 1377/23)

വിഷയം:- കേരള ആയുർവേദിക് കോഓപ്പറേറ്റീവ് സൊസൈറ്റി ഉല്പാദിപ്പിക്കുന്ന മരുന്നവാങ്ങാൻ തദ്ദേശഭരണസ്ഥാപനങ്ങൾക്ക് അനുമതി നൽകുന്നത് സംബന്ധിച്ച്.

ആയുർവേദ മരുന്ന് നിർമ്മാണത്തിനും വിതരണത്തിനും കേരള ആയുർവേദിക് കോഓപ്പറേറ്റീവ് സൊസൈറ്റിക്ക് 31.12.2025 വരെ Good Manufactories Practice (ജി.എം.പി.) സർട്ടിഫിക്കറ്റ് ഉണ്ട്. ഭാരതീയ ചികിത്സാ വകുപ്പിൽ പ്രാബല്യത്തിലുള്ള നിരക്കിൽ അധികരിക്കാതെ കേരള ആയുർവേദ കോഓപ്പറേറ്റീവ് സൊസൈറ്റി തനതായി ഉല്പാദിപ്പിക്കുന്നതും സംസ്ഥാന ഡ്രഗ്സ് കൺട്രോളറുടെ അംഗീകാരമുള്ളതുമായ ആയുർവേദ ഔഷധങ്ങൾ തദ്ദേശഭരണ സ്ഥാപനങ്ങളുടെ കീഴിലുള്ള ആയുർവേദ ആശുപത്രികളിൽ 23.12.2023 വരെ നൽകുന്നതിന് 20.12.2022-ലെ 3144/2022/തസ്വഭവ നമ്പർ ഉത്തരവ് പ്രകാരം അനുമതിയുണ്ട്. ഇത് 31.12.2025 വരെ ദീർഘിപ്പിച്ചു നൽകണമെന്നാവശ്യപ്പെട്ടിരിക്കുന്നു.

80

4.76 ദി കേരള സ്റ്റേറ്റ് കോ-ഓപ്പറേറ്റീവ് കൺസ്യൂമേഴ്സ് ഫെഡറേഷൻ (കൺസ്യൂമർ ഫെഡ്)

സർക്കാരിന്റെ 24.08.2023-ലെ DA1/307/2023/തസ്വഭവ കത്തും കേരള സ്റ്റേറ്റ് കോഓപ്പറേറ്റീവ് കൺസ്യൂമേഴ്സ് ഫെഡറേഷൻ ചെയർമാന്റെ 10.07.2023 -ലെ കത്തും (SRG/ 1215/23)

വിഷയം:- തദ്ദേശഭരണസ്ഥാപനങ്ങളുടെ നിയന്ത്രണത്തിലുള്ള സ്ഥാപനങ്ങൾക്കു വശ്യമായ സാധനങ്ങൾ കൺസ്യൂമർ ഫെഡിൽ നിന്ന് വാങ്ങുന്നത് സംബന്ധിച്ച്

സർക്കാർ ഉത്തരവു പ്രകാരം പർച്ചേസ് സബ്റ്റളിലെ വ്യവസ്ഥകൾക്കു വിധേയമായി ഇ-ടെണ്ടർ നടപടിയിലൂടെയാണ് കൺസ്യൂമർ ഫെഡ് സാധനങ്ങൾ വാങ്ങുന്നത്. അതിനാൽ മറ്റൊരു ടെണ്ടർ നടപടിയില്ലാതെ തദ്ദേശഭരണസ്ഥാപനങ്ങൾക്കും തദ്ദേശഭരണ സ്ഥാപനങ്ങളുടെ നിയന്ത്രണത്തിലുള്ള മുഴുവൻ സ്ഥാപനങ്ങളിലേയ്ക്കും ആവശ്യമായ എല്ലാ സാധനങ്ങളും നേരിട്ട് വാങ്ങാൻ കഴിയുന്ന സ്ഥാപനങ്ങളുടെ പട്ടികയിൽ കൺസ്യൂമർ ഫെഡിനെ ഉൾപ്പെടുത്തണമെന്നാവശ്യപ്പെട്ടിരിക്കുന്നു.

81

4.77 ഇണേരി ബ്ലോക്ക് പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 07.10.2023 ലെ കത്ത് (SRG/1392/23 - CC/318/23).

വിഷയം:- സ്വയംതൊഴിൽ കണ്ടെത്തുന്നതിന് മൊബൈൽ ലാബ് തുടങ്ങാൻ ധനസഹായം നൽകുന്നതു സംബന്ധിച്ച്.

പ്രോ.നം: 6/24	അടങ്കൽ	11,00,000 രൂപ
	<i>വികസനഫണ്ട് - ജനറൽ</i>	<i>3,00,000 രൂപ</i>
	<i>ലോൺ</i>	<i>8,00,000 രൂപ</i>
പേര്	സായുജ്യം - മൊബൈൽ ലാബ്	

ബ്ലോക്ക് പഞ്ചായത്തിലെ ഓരോ ഗ്രാമപഞ്ചായത്തിൽ നിന്നും രണ്ടു വനിതകളെ വീതം കണ്ടെത്തി ജീവിതശൈലി രോഗങ്ങളുടെ പരിശോധനയ്ക്കായി മൊബൈൽ യൂണിറ്റു തുടങ്ങുകയാണ് ലക്ഷ്യം. സ്വയംതൊഴിൽ സംരംഭം എന്ന നിലയിൽ രണ്ടു പേർക്ക് വീതം പരിശീലനം നൽകുന്നു. നിശ്ചിത ഫീസ് ഈടാക്കി സ്വയംതൊഴിൽ സംരംഭം എന്ന നിലയിലുള്ള ഈ പ്രോജക്ട് മാർഗ്ഗരേഖ പ്രകാരം ഗ്രാമപഞ്ചായത്തുകൾക്കും നഗസഭകൾക്കുമാണ് നടപ്പാക്കാവുന്നത്. ഈ പ്രോജക്ട് ബ്ലോക്ക് പഞ്ചായത്തിൽ നിന്ന് നേരിട്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.